



ఉద్యమ కెరటం

నిజం రక్షతి రక్షితః

UDYAMA KERATAM TELUGU DAILY

తెలుగు దినపత్రిక

| ఆసిఫాబాద్ |

| సంపుటి: 1 |

| సంచిక: 229 |

| 4-3-2026 |

| బుధవారం |

| పేజీలు: 8 |

| వెల : రూ.5/-



రాజ్యసభకు బీజేపీ అధ్యక్షుడు

9మంది అభ్యర్థులను ప్రకటించిన పార్టీ

.. వివరాలు 4లో



హైకోర్టుకు బాంబు బెదిరింపు

వారంలో ఇది రెండోసారి

.. వివరాలు 2లో



ప్రజలకు సంక్షేమ పథకాలు చేరవేయాలి

99 రోజుల కార్యచరణలో అందరూ భాగస్వామ్యం కావాలి

విద్యావ్యవస్థలో మార్పులపై ప్రజలకు అవగాహన మధ్యాహ్న భోజన ఏజెన్సీలకు సకాలంలో బిల్లులు గ్రామస్థాయి ప్రజాప్రతినిధుల భాగస్వామ్యం ఉండాలి కలెక్టర్ల సమావేశంలో సీఎం రేవంత్ రెడ్డి ఆదేశాలు

హైదరాబాద్, మార్చి 3: రాష్ట్రంలో అర్బులందరికీ సంక్షేమ పథకాలు అందేలా చర్యలు చేపట్టాలని సీఎం రేవంత్ రెడ్డి కలెక్టర్లను ఆదేశించారు. రేషన్ కార్డులు, సన్నబియ్యం, ఇందిరమ్మ ఇళ్లు, 200 యూనిట్ల ఉచిత విద్యుత్ పై లబ్ధిదారుల అభిప్రాయాలను ప్రజల్లోకి తీసుకెళ్లాలన్నారు. సచివాలయంలో కలెక్టర్లతో సీఎం సమావేశమయ్యారు. ప్రజా పాలన- ప్రగతి ప్రణాళికపై కలెక్టర్లకు దిశా నిర్దేశర చేశారు. 99 రోజుల కార్యచరణలో అందరి భాగస్వామ్యం ఉండాలని సీఎం పిలుపునిచ్చారు. గ్రామం నుంచి జిల్లా స్థాయి వరకు ప్రజాప్రతినిధుల భాగస్వామ్యం ఉండాలి. విద్యావ్యవస్థలో తీసుకువస్తున్న మార్పులపై ప్రజలకు అవగాహన కల్పించాలి. ప్రభుత్వ ఆస్తులను మెడికల్ కాలేజీలతో అనుసంధానం చేయాలి. మధ్యాహ్న భోజనం ఏజెన్సీలకు ప్రతినెలా బిల్లులు చెల్లించాలని సీఎం ఆనూరు. సచివాలయంలో సీఎం రేవంత్ రెడ్డి అన్ని జిల్లాల కలెక్టర్లతో భేటీ అయ్యారు. ఈ సమావేశంలో అధికారులు, కలెక్టర్లు

మిగతా 2 లో

99 రోజుల కార్యచరణలో అందరూ భాగస్వామ్యం కావాలి

ఈ 99 రోజులు కలెక్టర్లు జిల్లా వీడి రావద్దు



ప్రభుత్వ ఆలోచనలు, ప్రజల ఆకాంక్షల మేరకు

పనిచేయండి

కలెక్టర్లకు మంత్రి పాంగులేటి హితవు

2

భగ్గుమంటున్న యుద్ధ జ్వాలలు



హార్షుజ్ మూసివేతతో చమురు సంక్షోభం!

- హార్షుజ్ జలసంధి మూసివేసినట్లు ఇరాన్ ప్రకటన
- ఆ మార్గంలో వచ్చే నౌకలను పేల్చేసామని హెచ్చరిక
- ప్రపంచవ్యాప్తంగా చమురు ధరలు పెరిగే అవకాశం?
- అమెరికాపై భారీగా పడుతున్న యుద్ధ భారం.. తొలిరోజునే రూ.7 వేల కోట్లు ఖర్చు
- ఏఐ సాంకేతికతతో ఇరాన్ సుప్రీంకోర్టు ఖమేనేని అంతం
- బహ్రైన్ లోని అమెరికా బేస్ పై ఇరాన్ ద్రోణ దాడి
- యూపి ఈ, బహ్రైన్ లోని అమెజాన్ డేటా సెంటర్లపై విరుచుకుపడ్డ ద్రోణు

వివరాలు 4వ పేజీలో



తెలంగాణలో అప్ప చెయకుండా పూటగడవని స్థితి

- ఖజానా ఖాళీ పేరుతో హామీలకు ఎగనామం
- ఆర్థిక పరిస్థితిపై శ్వేతపత్రం విడుదల చేయాలి
- సీఎం రేవంత్ కు కేంద్రమంత్రి కిషన్ రెడ్డి బహిరంగ లేఖ



తెలంగాణ రాష్ట్రం అప్పులు చేయనిదే గడవని దుస్థితికి చేరుకుందని కేంద్ర బొగ్గు, గనుల శాఖ మంత్రి జి. కిషన్ రెడ్డి విమర్శించారు. మంగళవారం ముఖ్యమంత్రి రేవంత్ రెడ్డికి రాసిన బహిరంగ లేఖలో ఆయన రాష్ట్ర ఆర్థిక పరిస్థితిని ఎండగట్టారు. ఎన్నికల సమయంలో ఇచ్చిన 6 గ్యారంటీలు, 420 హామీలను అమలు చేయకుండా.. ఖజానా ఖాళీ నెపం చెబుతూ ప్రభుత్వం తప్పించుకుంటోందని ఆరోపించారు.

3



మూసీ ఒడ్డున భారీ అక్రమ నిర్మాణం

- నార్సింగ్ లో నిర్మాణంలో ఉన్న వెంచర్ వద్ద ధర్న
- కవిత ధర్నాను అడ్డుకున్న పోలీసులు
- హైద్రాబాద్ అక్రమాలు కనిపించడం లేదా అని ప్రశ్న

హైద్రాబాద్ రియల్ ఎస్టేట్ వ్యాపారుల అక్రమ వెంచర్లు కనిపించడం లేదా అని తెలంగాణ జాగృతి అధ్యక్షురాలు కవిత ప్రశ్నించారు. నార్సింగ్ లోని ఓ వెంచర్ వద్ద స్థానికులతో కలిసి ఆమె ధర్నా చేస్తుండగా పోలీసులు అడ్డుకున్నారు. ఆమెను అదుపులోకి తీసుకొని పోలీసు వాహనాల్లో తరలిస్తుండగా.. జాగృతి కార్యకర్తలు అడ్డుకున్నారు. ఈ క్రమంలో పోలీసులు, జాగృతి కార్యకర్తల మధ్య తోపులాట చోటు చేసుకుంది.

.. వివరాలు 3లో

రాజ్యసభ రేసులో నలుగురు బీసీ నేతలు

ఆ ఇద్దరు ఎవరో నేడు తెలుస్తుంది పీసీసీ చీఫ్ మహేష్ కుమార్ గౌడ్



.. వివరాలు 3లో

రాహుల్ ప్రధాని అయితే దేశానికి గ్రహణం

అయినా ప్రధాని పదవి ఖాళీ లేదు బండి సంజయ్ ఘాటు విమర్శ



.. వివరాలు 3లో

ఆ ఐదు గ్రామాలను తెలంగాణలో కలపాలి

పాలకల్లీకి ప్రభుత్వానిదే బాధ్యత: సీపీఐ జాతీయ కార్యదర్శి



హైకోర్టుకు బాంబు బెదిరింపు

హైదరాబాద్, మార్చి 3: తెలంగాణ హైకోర్టుకు మరోసారి బాంబు బెదిరింపు రావడంతో తీవ్ర కలకలం రేగింది. ప్రోటోకాల్ రిజిస్ట్రార్ కార్యాలయానికి గుర్తు తెలియని వ్యక్తులు ఈ-మెయిల్ పంపినట్లు తెలుస్తోంది. వెంటనే అప్రమత్తమైన సీబిఎన్ఎఫ్ అధికారులు భద్రతను కట్టుదిట్టం చేశారు. కోర్టు పరిసరాలను ఖాళీ చేయించి తనిఖీలు ప్రారంభించారు. బాంబు స్వాస్థ్య, క్లౌస్ టీమ్లు రంగంలోకి దిగి ప్రతి మూలను జాగ్రత్తగా పరిశీలిస్తున్నాయి. వారం రోజుల వ్యవధిలో రెండోసారి బాంబు బెదిరింపు రావడం గమనార్హం. ఇటీవల కూడా ఇలాంటి ఈ-మెయిల్ రావడంతో భద్రతా చర్యలు చేపట్టిన సంగతి తెలిసిందే. తెలంగాణ కోర్టులను లక్ష్యంగా చేసుకుని తమిళనాడు పేరుతో ఈ-మెయిల్ పంపినట్లు సమాచారం. ఈ-మెయిల్ మూలాన్ని గుర్తించేందుకు సైబర్ క్రైమ్ పోలీసులు దర్యాప్తు ప్రారంభించారు. ప్రస్తుతం హైకోర్టు ప్రాంగణంలో భద్రతను మరింత పెంచి, అనుమానాస్పద వ్యక్తులపై నిఘా ఉంచారు.

మూడు వారాల్లోగా ఇబ్రహీంపట్నం మున్సిపల్ ఎన్నిక

రాష్ట్ర ఎన్నికల సంఘానికి హైకోర్టు ఆదేశాలు

హైదరాబాద్, మార్చి 3: ఇబ్రహీంపట్నం మున్సిపల్ ఎన్నికపై హైకోర్టు తుది తీర్పు ఇచ్చింది. మూడు వారాల్లోగా ఎన్నిక పక్రియను పూర్తి చేయాలని రాష్ట్ర ఎన్నికల సంఘానికి మంగళవారం తెలంగాణ హైకోర్టు ఆదేశాలు జారీ చేసింది. కౌన్సిలర్లు ఎలాంటి ఒత్తిడికి లోనవకుండా తమ మద్దతు తెలియజేసేలా చర్యలు తీసుకోవాలని వెల్లడించింది. మున్సిపల్ చైర్మన్ ఎన్నిక జరగాల్సిన సమయంలో 19వ కార్డు బీఆర్ఎస్ కౌన్సిలర్ ఆకుల యాదగిరి కనిపించకుండా పోయాడు. దీంతో తన తండ్రిని ప్రభుత్వ పార్టీ నేతలు కిద్దావీ చేశారంటూ యాదగిరి కుమారుడు హైకోర్టులు హైబియన్ కార్పొరేట్ పిటిషన్ దాఖలు చేశారు. ఈ పిటిషన్పై హైకోర్టు విచారణ చేపట్టి చైర్మన్, వైస్ చైర్మన్ ఎన్నిక పక్రియపై స్టే చేసింది. మంగళవారం ఇరుపక్షాల వాదనలు విన్న ధర్యాప్తం మున్సిపల్ చైర్మన్, వైస్ చైర్మన్ ఎన్నికను మూడు వారాల్లో పూర్తి చేయాలని తుది తీర్పును వెలువరించింది.

మృతదేహాన్ని పీక్కుతిన కుక్కలు

ఘటనలో నలుగురు సిబ్బంది సస్పెన్షన్

మహబూబ్ నగర్, మార్చి 3: మహబూబ్ నగర్ జిల్లా జడ్చర్ల ప్రభుత్వ ఆస్పత్రిలో మృతదేహాన్ని కుక్కలు పీక్కుతినే ఘటనపై రాష్ట్ర ప్రభుత్వం స్పందించింది. దీనిపై మాజీ మంత్రి లక్ష్మారెడ్డి ఆధ్వర్యంలో బీఆర్ఎస్ నాయకులు ఆందోళనలు చేపట్టడంతో రంగంలోకి దిగిన ప్రభుత్వం పూర్తిస్థాయిలో విచారణ జరిపింది. విచారణ అనంతరం బాధ్యులైన నలుగురిని వైద్యారోగ్య శాఖ కమిషనర్ సస్పెండ్ చేసింది. జడ్చర్ల మండలం నాగసాలకు చెందిన భీమేశ (32) ప్రమాదవశాత్తు చెరువులోపడి మృతిచెందాడు. రెండు రోజుల తర్వాత మృతదేహం లభ్యం కావడంతో పోలీసులు జడ్చర్ల ప్రభుత్వ దవాఖాన మార్పర్చికి తరలించారు. ఈ విషయం తెలిసి బంధువులు కూడా అక్కడకు చేరుకున్నారు. ఈ క్రమంలో మార్పర్చిలో కుక్కల శబ్దం రావడంతో దగ్గరికి వెళ్లి చూసిన బంధువులకు ఓ కుక్క మృతదేహాన్ని పీక్కుతినడం కనిపించింది. కుటుంబీకులు ఈ ఘటనను వీడియో తీసి, సిబ్బంది నిర్లక్ష్యంపై మండిపడ్డారు. ఇంత ఘోరమైన పరిస్థితికి కారణమైన వారిపై చర్యలు తీసుకోవాలని డిమాండ్ చేశారు. మృతదేహాలను భద్రపరచడానికి ప్రీజర్వ్ లేకపోవడం, సిబ్బంది పట్టించుకోవడం వల్లే ఈ ఘటన జరిగినట్లు తెలుసింది. దవాఖాన వైద్యులు, సిబ్బంది వ్యవహారంపై సర్వత్రా విమర్శలు వ్యక్తమయ్యాయి.

కుటుంబ కలహాలు

ఇద్దరు పిల్లలను చంపి తల్లి ఆత్మహత్య



భువనగిరి, మార్చి 3: కుటుంబ కలహాలు మరో ఇంటిని చిదిమేశాయి. ఇద్దరు పిల్లల్ని చంపి, ఓ తల్లి ఉర్రేసుకుని బలవస్త్రధారణికి పాల్పడింది. యాదాద్రి భువనగిరి జిల్లా బీబీనగర్ మండలంలోని గొల్లగూడెం గ్రామంలో ఈ దారుణ ఘటన చోటుచేసుకుంది. వివరాల్లోకి వెళ్తే.. గొల్లగూడెం గ్రామానికి చెందిన మేకల మహేశ్ యాదవ్, బళ్ళారి దంపతుల మధ్య కొంతకాలంగా విభేదాలు కొనసాగుతున్నాయి. దీంతో తరచూ గొడవలు జరుగుతున్నాయి. ఈ క్రమంలోనే బళ్ళారి తన ఇద్దరు పిల్లలతో కలిసి పుట్టింటికి వెళ్లింది. సోమవారం నాడు బళ్ళారి కుటుంబసభ్యులు ఆమెను తీసుకొచ్చి అత్తారింట్లో వదిలేసి వెళ్ళారు. కానీ అదే రోజు రాత్రి ఇద్దరు పిల్లలను మెత్తతో ఊహారాదకుండా చేసి బళ్ళారి చంపేసింది. అనంతరం ఆమె కూడా ఉరివేసుకుని ఆత్మహత్య చేసుకుంది. ఈ ఘటనపై స్థానికుల ద్వారా సమాచారం అందుకున్న పోలీసులు ఘటనాస్థలికి చేరుకుని పరిశీలించారు. కేసు సమూహం చేసుకుని దర్యాప్తు చేపట్టారు.

కేసీఆర్ హోలీ శుభాకాంక్షలు



హైదరాబాద్, మార్చి 3: రాష్ట్ర ప్రజలకు మాజీ ముఖ్యమంత్రి, బీఆర్ఎస్ అధినేత కేసీఆర్ హోలీ పండుగ శుభాకాంక్షలు తెలిపారు. ప్రజల్లో హోలీ కొత్త ఆశలు, విశ్వాసాలు నింపాలని ఆకాంక్షించారు. ప్రజలందరి నడుమ ప్రేమాభిమానాలను విరజిమ్మే రంగుల పండుగగా, హోలీ పండుగ భారతీయ సంప్రదాయంలో ప్రత్యేకతను సంతరించుకున్నది అని కేసీఆర్ అన్నారు. ఆకులు రాతే శిశిరం నుంచి కొత్త చిగురులు తొడిగి వసంతానికి బాటలు వేస్తూ, ప్రకృతిలో నూతనత్వానికి సూచకంగా హోలీ నిలుస్తుందని కేసీఆర్ తెలిపారు. ఆశలు అడుగుంటే ఉన్న తెలంగాణ ప్రజల్లో కొత్త ఆశలు విశ్వాసాలు తిరిగి పుంజుకోవాలని, ప్రజల నడుమ మరింతగా సహోదరతత్వం పెంపొందాలని హోలీ సందర్భంగా కేసీఆర్ ఆకాంక్షించారు.

ప్రజలకు సంక్షేమ పథకాలు చేరవేయాలి

మొదటి పేజీ తరువాయి

పలు కీలక సూచనలు చేశారు. ప్రభుత్వం అమలు చేస్తున్న ప్రాధాన్యత అంశాలు, పాలనాపరమైన సంస్కరణలపై ఈ సందర్భంగా చర్చించారు. ప్రజలకు పాలనను మరింత చేరువ చేయాలని అధికారులను సీఎం ఆదేశించారు. మరోవైపు పలువురు కలెక్టర్లపై సీఎం సీరియస్ అయ్యారు. కొంత మంది కలెక్టర్లు జిల్లా హెడ్ క్వార్టర్ లో ఉండటం లేదన్నారు. బాధ్యతాయతమైన పదవుల్లో ఉండి క్షేత్రస్థాయిలో అందుబాటులో లేకపోవడంపై ఆయన ఆగ్రహం వ్యక్తం చేశారు. ప్రజల సమస్యలను పరిష్కరించడంలో జాప్యం జరగకూడదని స్పష్టం చేశారు. అలాంటి వారు తమ పని తీరు మార్చుకోవాలని సూచించారు. విధుల పట్ల నిర్లక్ష్యం వహిస్తే కఠిన చర్యలు తప్పవని హెచ్చరించారు. 99 రోజుల పాటు జిల్లా విడిచి వెళ్ళాల్సిన ఆదేశించారు. ఈ గడువులోగా నిర్దేశించిన లక్ష్యాలను పూర్తి చేయాలని, నింతరం ప్రజలకు అందుబాటులో ఉంటూ పాలనను పరుగులు పెట్టించాలని సీఎం రెండవ రెడ్డి దిశానిర్దేశం చేశారు. 99రోజుల పాటు జిల్లాను విడిచి వెళ్ళాల్సిన సీఎం ఆదేశించారు. రాజధాని శివారు జిల్లాల కలెక్టర్లు.. సీఎన్ కె.రామకృష్ణారావు అనుమతి లేకుండా హైదరాబాద్ వెళ్ళుతున్నారన్నారు. అభివృద్ధి, సంక్షేమ కార్యక్రమాల్లో వేగం పెంచే లక్ష్యంతో ఈ నెల 6 నుంచి జూన్ 12 వరకు రాష్ట్ర ప్రభుత్వం ప్రజా పాలన- ప్రగతి ప్రణాళిక పేరుతో 99 డేస్ యాక్షన్ ప్లాన్ అమలు చేయబోతోందన్నారు. జిల్లాల్లో బాగా పని చేసిన కలెక్టర్లకు సీఎం గ్రేడింగ్ ఇవ్వబోతున్నట్లు తెలుస్తోంది. ఈ నేపథ్యంలో తాజా



మొదటి పేజీ తరువాయి ఆధారంగా కలెక్టర్లకు సీఎం గ్రేడింగ్ ఇవ్వనున్నారని ఆశించిన మేరకు పని తీరు చూపని కలెక్టర్లకు దిశానిర్దేశం చేయబోతున్నట్లు తెలుస్తోంది. ఈ సమావేశంలో పలువురు మంత్రులు, సీఎస్, ఉన్నతాధికారులు, కలెక్టర్లు పాల్గొన్నారు. ఈనెల 6 నుంచి జూన్ 12 వరకు రాష్ట్ర ప్రభుత్వం ప్రజా పాలన-ప్రగతి ప్రణాళికను నిర్వహిస్తుంది. అందు దశలో 99 రోజుల పాటు జరిగే కార్యక్రమానికి నోడల్ శాఖ గా వ్యవహరిస్తున్న ప్రణాళిక శాఖ యాక్షన్ ప్లాన్ ను సిద్ధం చేసింది. ఏప్రిల్ 2న గ్రామ స్థాయిలో గ్రామ సభల నిర్వహణ, ఏప్రిల్ 16న మండల స్థాయిలో, మే 2న నియోజకవర్గ స్థాయి, మే 22న జిల్లా స్థాయిలో కార్యక్రమాలు ఉంటాయని ఆ శాఖ వెల్లడించింది. జూన్ 2న రాష్ట్ర ఆవిర్భావ వేడుక నిర్వహించనున్నట్లు తెలిపింది. 10 వివిధ ధీమలతో శాఖల వారీగా 99 రోజుల కార్యక్రమం ఉంటుందని

వివరించింది. మొదటి ధీమలో గ్రామ స్థాయి నుంచి రాష్ట్ర స్థాయి వరకు పరిసరాల పరిశుభ్రత, ప్రభుత్వ ఆఫీసుల్లో పెండింగ్ కైర్తీ క్రియారెస్, రెండవ ధీమలో ఆరోగ్యం 3లో అరెస్ట్, అరెస్ట్, 4లో సంక్షేమం, 5లో పిల్లల భద్రత.. డ్రగ్స్ కు అడ్డుకట్ట, 6లో రైతు సంక్షేమం.. వ్యవసాయంపై కార్యక్రమాల నిర్వహణ ఉంటుందని ప్రభుత్వం స్పష్టం చేసింది. 7లో విద్య, 8లో యువత.. క్రీడలు, 9లో మహిళలు, 10వ ధీమలో పర్యావరణంపై సమావేశాలు జరుగుతాయని తెలిపారు. మార్చి 6న అన్ని ఉమ్మడి జిల్లాల్లో మంత్రుల ఆధ్వర్యంలో సన్నాహక సమావేశాలు, 99 రోజుల్లో శాఖల వారీగా ప్రభుత్వం చేపడుతున్న అభివృద్ధి పనుల శంకుస్థాపనలు, ప్రారంభోత్సవ కార్యక్రమాలంటూ వివరించింది. ప్రజా పాలన-ప్రగతి ప్రణాళిక కార్యక్రమ పర్యవేక్షణకు ప్రత్యేక మొబైల్ యూస్ ను తయారు చేశామని వెల్లడించింది.

ప్రభుత్వ ఆలోచనలు, ప్రజల ఆకాంక్షల మేరకు పనిచేయండి

కలెక్టర్లకు మంత్రి పొంగులేటి హితవు

హైదరాబాద్, మార్చి 3: ప్రభుత్వ ఆలోచనలు, ప్రజల ఆకాంక్షల మేరకు జిల్లా కలెక్టర్లు అంకితభావంతో పనిచేయాలని రాష్ట్ర రెవెన్యూ, హౌసింగ్, సమాచార పౌర సంబంధాల శాఖ మంత్రి పొంగులేటి శ్రీనివాస్ రెడ్డి పిలుపునిచ్చారు. ఇటీవల కొత్తగా బాధ్యతలు చేపట్టిన పలు జిల్లాల కలెక్టర్లకు మంగళవారం సచివాలయంలో మంత్రిని మర్యాదపూర్వకంగా కలిశారు. ఈ సందర్భంగా జిల్లాల పాలన, సంక్షేమ పథకాల అమలుపై మంత్రి వారికి కీలక మార్గదర్శకాలను జారీ చేశారు. మంత్రిని కలిసిన వారిలో జోగులాంబ గదాంబ, కరీంనగర్, రాజన్న సిరిసిల్ల, వికారాబాద్, మెదక్, భద్రాద్రి కొత్తగూడెం, హనుమకొండ జిల్లాల కలెక్టర్లు ఉన్నారు. ఈ సందర్భంగా మంత్రి మాట్లాడుతూ.. ప్రజలకు ప్రయోజనం చేకూరేలా మానవీయ కోణంలో నిర్ణయాలు తీసుకోవాలి. ఐఎస్ అధికారుల కేరీలో జిల్లా కలెక్టర్లుగా పనిచేయడమే అత్యంత కీలకమైన అవకాశం. ఈ సమయంలో ప్రజలతో నేరుగా మమేకమైతే క్షేత్రస్థాయి సమస్యలపై పూర్తి



అవగాహన వస్తుంది. ఈ అనుభవమే మీ భవిష్యత్తుకు పునాదిగా నిలుస్తుందని పేర్కొన్నారు. ముఖ్యమంత్రి రేవంత్ రెడ్డి నాయకత్వంలోని ప్రజా ప్రభుత్వం గత రెండేళ్లలో పేద ప్రజల కోసం అనేక సంక్షేమ పథకాలను, అభివృద్ధి కార్యక్రమాలను చేపట్టిందని మంత్రి గుర్తు చేశారు. ఈ పథకాలను అర్హులైన ప్రతి పేదవాడికి చేర్చవలసిన బృహత్తర బాధ్యత కలెక్టర్లదేనని ఆయన స్పష్టం చేశారు. సంక్షేమం, అభివృద్ధిని బ్యాలెన్స్ చేస్తూ జిల్లాను ముందుకు తీసుకెళ్లాలని సూచించారు.

ప్రజాపాలనలో 'ప్రజలే కేంద్రం' పాలన సాగాలని మంత్రి కలెక్టర్లకు దిశానిర్దేశం చేశారు. ప్రభుత్వ ప్రాధాన్యతలను అర్థం చేసుకుంటూనే, స్థానిక ప్రజల అవసరాలకు అనుగుణంగా పని చేయాలి. అధికార యంత్రాంగం అంతా ఒక టీమ్లా కలిసి పనిచేసి, ప్రభుత్వ లక్ష్యాలను చేరుకోవాలని ఆయన చెప్పారు. ప్రజలతో ప్రత్యక్ష సంబంధాలు కలిగి ఉండి, క్షేత్రస్థాయిలో అన్ని అంశాలపై పట్టు సాధించాలని ఆయన అధికారులకు సూచించారు.

వేసవి డిమాండ్ కు అనుగుణంగా విద్యుత్ ప్రణాళిక

ఒక్కరోజే 18,139 మెగావాట్ల డిమాండ్

హైదరాబాద్, మార్చి 3: మంగళవారం ఒక్కరోజే 18,139 మెగావాట్ల డిమాండ్ ను తెలంగాణ ప్రభుత్వం నెరవేర్చిందని డిప్యూటీ సీఎం మల్లు భట్టి విక్రమార్క వెల్లడించారు. రాష్ట్ర చరిత్రలోనే అత్యధిక విద్యుత్ డిమాండ్ ను సమారు చేసుకుందన్నారు. మంగళవారం హైదరాబాద్ లో డిప్యూటీ సీఎం మల్లు భట్టి విక్రమార్క మాట్లాడుతూ.. వేసవి కాలం నేపథ్యంలో విద్యుత్ వినియోగం గరిష్టంగా ఉంటుందని.. అందుకు తగిన అవసరాల కోసం ముందున్న ప్రణాళికలు సిద్ధం చేస్తున్నామన్నారు. తెలంగాణలో రికార్డు



స్థాయిలో విద్యుత్ డిమాండ్ ఉంటుందన్నారు. అందుకు అనుగుణంగా విద్యుత్ ఉత్పత్తి చేస్తున్నట్లు తెలిపారు. కోతలు లేకుండా.. ఎటువంటి అంతరాయం కలగకుండా విద్యుత్ సరఫరా చేస్తున్నట్లు చెప్పారు. ఈ సందర్భంగా విద్యుత్ సంస్థలకు డిప్యూటీ సీఎం భట్టి విక్రమార్క అభినందనలు తెలిపారు. పెద్ద రాష్ట్రాలతో సమానంగా తెలంగాణ రికార్డు సృష్టించిందని వివరించారు. ఉదయం 8.00 గంటలకే నింగిలో భాసుడు తన ప్రతాపాన్ని చూపిస్తున్నాడు. మధ్యాహ్నానికి సూర్యుడు నిప్పులు చెరుగుతున్నాడు. దీంతో ఇళ్లలోనే ప్రజలు ఉండి పోతున్నారు. వీనలు, ప్రీజలు ఆన్ చేసి.. ఉంచుతున్నారు. దాంతో విద్యుత్ వినియోగం భారీగా పెరుగుతోంది.

నేడు జైలు నుంచి బాల్క సుమన్ విడుదల

ర్యాలీ కోసం జిఆర్ఎస్ నేతల సన్నాహాలు

మంచినాటి, మార్చి 3: క్యాతన్ వల్లి మున్సిపల్ ఎన్నిక సందర్భంగా కేసులతో జైలులో ఉన్న మాజీ ఎమ్మెల్యే బాల్క సుమన్, బీఆర్ఎస్ నాయకులు బుధవారం విడుదల కానున్నారు. బెయిల్ పిటిషన్ పై సోమవారం వాదనలు విన్న జిల్లా సెషన్స్ కోర్టు సోమవారం బెయిల్ మంజూరు చేసింది. అయితే చెన్నైలో కోర్టులో ఉన్న మరో కేసులో పీటీ వారెంట్ ఫిటిషన్ పై విచారణను ఆ కోర్టు ఈ నెల 5వ తేదీకి వాయిదా వేసింది. బాల్క సుమన్ కు ఈ కేసులోనూ బెయిల్ రావాల్సి ఉండటంతో ఐదో తేదీ తర్వాత ఆయన జైలు నుంచి బయటికి వస్తారని అంతా భావించారు. ఈ నేపథ్యంలో మంగళవారం చెన్నైలో కోర్టులో పీటీ వారెంట్ ఫిటిషన్ పై విచారణ జరపాలని బాల్క సుమన్ ఆడ్వోకేట్లు మరో ఫిటిషన్ వేయడంతో కోర్టు విచారణను స్వీకరించింది. బాల్క సుమన్ తరుపు న్యాయవాదులు వాదనల అనంతరం పెట్టిన కేసు బెయిల్ బాండ్ ఆఫ్ఫెన్స్ కావడంతో

బెయిల్ మంజూరు చేసింది. దీంతో బాల్క సుమన్ సహా ఆయనతో పాటు అరెస్టయిన బీఆర్ఎస్ నాయకులు జైలు నుంచి విడుదల కానున్నారు. ఇందుకు సంబంధించి ఇప్పటికే అన్ని ఫార్మాల్టీటీస్ పూర్తి చేశామని, రేపు ఉదయం 7 గంటలకు బాల్క సుమన్ జైలు నుంచి బయటికి వస్తారని ఆయన తరుపు న్యాయవాదులు తెలిపారు. బాల్క సుమన్ బయటికి రానున్న నేపథ్యంలో చెన్నైలో బీఆర్ఎస్ నాయకులు సంబురాలు చేసుకున్నారు. జైలు నుంచి బయటికి వచ్చిన బాల్క సుమన్ సహా ఇతర బీఆర్ఎస్ నాయకులను వందలాది వాహనాల్లో ర్యాలీగా క్యాతన్ వల్లికి తీసుకురానున్నారు. వచ్చే మార్చిలో మంచినాటి జిల్లా పరిధిలోని ప్రధాన రహదారి మార్గాల్లోని పలు అంబేద్కర్ విగ్రహాలకు పూలమాలలు వేస్తూ, మంచినాటి జిల్లా కేంద్రంలోని ఐటీ చౌరస్తాలోని అంబేద్కర్ విగ్రహానికి సుమన్ పూలమాల వేస్తారని అక్కడి నుంచి నేరుగా క్యాతన్ వల్లిలోని తన నివాసానికి చేరుకుంటారని బీ ఆర్ఎస్ నాయకులు తెలిపారు.



ప్రాణం తీసిన స్పోర్ట్స్ బైక్ రైడ్ సరదా

స్నేహితుడితో కలిసి రైడ్ చేస్తుండగా ప్రమాదం

హైదరాబాద్, మార్చి 3: స్పోర్ట్స్ బైక్ పై మోజు ఓ ఇంటర్ విద్యార్థి ప్రాణాలు తీసినది. నాగోల్ శివారులో ఘోర రోడ్డు ప్రమాదం జరిగింది. వేగంగా వెళ్తున్న బైక్ అదుపు తప్పి డివైడర్ ను ఢీకొట్టింది. ఈ ఘటనలో ఒకరు మృతి చెందగా, మరొకరు తీవ్రంగా గాయపడ్డారు. ఇంటర్ పరీక్షలు రాస్తున్న ఇద్దరు స్నేహితుల సరదా బైక్ రైడ్ విషాదంగా ముగిసింది. స్పోర్ట్స్ బైక్ వేగంగా వెళ్తూ

ప్రమాదానికి గురయ్యారు. మృతుడు విష్ణువర్ధన్, గాయపడిన విద్యార్థి ఉషాకిరణ్ (16) గుర్తించారు. విద్యార్థులిద్దరూ కొత్తపేటలోని ఓ డ్రైవ్ కాలేజీలో ఎంపీసీ మొదటి సంవత్సరం చదువుతున్నారు. సోమవారం మ్యాథ్ పరీక్ష రాసిన అనంతరం ఎన్టీవోస్ కాలనీ నుంచి కేటీఎం స్పోర్ట్స్ బైక్ ను అ+-దడకు తీసుకున్న ఉషాకిరణ్ (16). దానిపై రైడింగ్ చేయగా, విష్ణువర్ధన్ వెనక కుర్రున్నట్లు తెలుస్తోంది. ఫాలో సెషన్ కోసం శివారులో రైడ్ చేస్తూ అతివేగంతో వెళ్తున్న సమయంలో బైక్ అదుపు తప్పి డివైడర్ ను ఢీకొట్టింది. విష్ణువర్ధన్ తలకు బలమైన గాయాలవడంతో అక్కడికక్కడే మృతి చెందారు. ఉషాకిరణ్ కు కాలు, చేయి విరిగినట్లు తెలుస్తోంది. నాగోల్ పోలీస్ స్టేషన్ పరిధిలోని ఫత్తుల్లాగూడ 100 ఫీట్ రోడ్డులో ఈ దుర్ఘటన జరిగింది. ఇదే సమయంలో వారి మరో స్నేహితుడు మణిదీప్ ఘోస్ చేరుకుంటే ప్రమాద

విషయం వెలుగులోకి వచ్చింది. నాగోల్ పోలీసులు కేసు సమూహం చేసి దర్యాప్తు చేపట్టారు. విష్ణువర్ధన్ మృతదేహాన్ని పోస్టుమార్టం నిమిత్తం ప్రభుత్వాస్పత్రికి తరలించారు. అలాగే గాయపడిన ఉషాకిరణ్ ను చికిత్స నిమిత్తం స్థానిక ఆస్పత్రికి తరలించారు.



ఆ ఐదు గ్రామాలను తెలంగాణలో కలపాలి

- పాలకల్లికి ప్రభుత్వానిదే బాధ్యత
- సీపీఐ జాతీయ కార్యదర్శి నారాయణ

భద్రాచలం, మార్చి 3: భద్రాచలం చుట్టూ ఉన్న ఐదు గ్రామాలను తెలంగాణకు ఇవ్వాలని సీపీఐ తరపున కోరుతున్నామని జాతీయ కార్యదర్శి నారాయణ తెలిపారు. విభజన సందర్భంగా ఏపీలో కలిపిన ఆ ఐదు గ్రామాలు తెలంగాణలో తిరిగి విలీనం చేయాలన్నారు. లేకుంటే తీవ్ర సమస్యలు వస్తాయన్నారు. ధార్మిక సంస్థల్లో కఠినమైన పాలసీలు తీసుకురావటం ద్వారానే లక్ష్యా కల్పి లాంటి సమస్యలు ఆగుతాయని స్పష్టం చేశారు. ఐపీఎన్, ఐపీఎన్ అధికారులు నిజాయితీగా ఉంటే ఎవరూ ఏమీ చేయలేరని, శ్రీలక్ష్మి చేసిన చిన్న తప్పిదం వలన ఆమె కెరీర్ దెబ్బతిందన్నారు. బాధ్యతాయుతంగా ఉండాలని ఐపీఎన్, ఐపీఎన్ అధికారులు ప్రలోభాలకు లొంగడంతోనే వ్యవస్థలు దెబ్బతింటున్నాయని ఆవేదన వ్యక్తం చేశారు. కాకినాడ



లో జరిగిన దుర్ఘటనకు పూర్తి బాధ్యత ప్రభుత్వానిదే అని నారాయణ పేర్కొన్నారు. కల్పి పాలు తాగటం వలన ప్రజలు చనిపోతున్నారని, దెయిరీలపై ప్రభుత్వ నియంత్రణ ఏమైందని ప్రశ్నించారు. నక్సలైట్లను చంపవచ్చు కానీ నక్సలైట్లను అంతం చేయలేరన్నారు. పేదరిక నిర్మూలన జరిగితే నక్సలైజం అవసరమే రాదన్నారు. అరవింద్ కేబినెట్‌ను అణగదొక్కాలని అవినీతి మరక అంటించారని

ఆరోపించారు. ప్రధాని మోడీ, అమిత్ షా కనుసన్నల్లోనే సీపీఐ పనిచేస్తుందన్నారు. గత ప్రభుత్వానికి కూటమి ప్రభుత్వానికి తేడా ఏమీ లేదన్నారు. అగ్రిగోల్డ్ ఆస్తులు ఆరు వేల కోట్లు ఉన్నాయని.. రెండు వేల కోట్లు విడుదల చేస్తే బాధితులకు న్యాయం జరుగుతుందన్నారు. అగ్రిగోల్డ్ కోసును సీఎం చంద్రబాబు మధ్యవర్తిత్వానికి అప్పగించాలని నారాయణ కోరారు. అమెరికాకు ఎవరు ఎదురు తిరిగినా వారిపై ఆ దేశ అధ్యక్షుడు డోనాల్డ్ ట్రంప్ దాడులకు దిగడం దారుణమని సీపీఐ జాతీయ నేత నారాయణ అన్నారు. ఇరాన్ పై అమెరికా, ఇజ్రాయేల్ దేశాల యుద్ధం ఆందోళన కలిగిస్తుందన్నారు. ఇరాన్ తన స్వయం ప్రతిపత్తిని కాపాడుకునే ప్రయత్నంగా యుద్ధం చేస్తుందన్నారు. దురాక్రమణ చేసేందుకే పలు కారణాలు చూపి యుద్ధం ప్రారంభించిందని అమెరికాపై మండిపడ్డారు. ప్రధాని మోడీ చొరవ తీసుకుని ప్రపంచ దేశాల సమన్వయంతో ట్రంప్ తో మాట్లాడి యుద్ధం ఆపేలా ప్రయత్నం చేయాలని కోరారు.



రాజ్యసభ రేసులో నలుగురు బీసీ నేతలు

ఆ ఇద్దరు ఎవరో నేడు తెలుస్తుంది

పీసీసీ చీఫ్ మహేష్ కుమార్ గౌడ్ వ్యాఖ్యలు

హైదరాబాద్, మార్చి 3: రాజ్యసభ స్థానాలపై తెలంగాణ పీసీసీ చీఫ్ మహేష్ కుమార్ గౌడ్ కీలక వ్యాఖ్యలు చేశారు. మంగళవారం మీడియాతో మాట్లాడుతూ.. సమర్థవంతమైన నలుగురు బీసీ నేతలు రాజ్యసభ అవకాశం ఇవ్వాలని అడుగుతున్నారని తెలిపారు. రాష్ట్రం నుంచి ఒకరికి ఇస్తారా? లేదా ఇద్దరికి ఇస్తారా అనేది బుధవారం తెలుస్తుందన్నారు. జస్టిస్ సుదర్శన్ రెడ్డి రాజ్యసభ స్థానం కోసం అదగడం లేదని చెప్పారు. కార్పొరేట్ శక్తులకు బీఆర్ఎస్ రాజ్యసభ అవకాశాలు ఇచ్చిందని విమర్శించారు. తెలంగాణ కోసం పనిచేసే వారిలో ఒక్కరికైనా బీఆర్ఎస్ రాజ్యసభ ఛాన్స్ ఇచ్చిందా? అని టీపీసీసీ చీఫ్ ప్రశ్నించారు. మార్చి నెలలో కొన్ని కార్పొరేషన్ పదవులు ఇస్తామని, ప్రస్తుతం వాటిపై కనరత్తు జరుగుతోందని మహేష్ గౌడ్ తెలిపారు. పినరయ విజయన్ వ్యాఖ్యలపై మంత్రి పొంగులేటి శ్రీనివాస్ రెడ్డి సమాధానం ఇచ్చారని చెప్పారు. రాజకీయాల కోసమే విజయ్ మాట్లాడుతున్నారని, కేరళంలో కాంగ్రెస్ పార్టీ ప్రభుత్వాన్ని ఏర్పాటు చేస్తుందని ఆయన వెల్లడించారు. సమ్మతున్న సిద్ధాంతం కోసం మావోయిస్టులు దశాబ్దాలుగా పనిచేశారని టీపీసీసీ చీఫ్ చెప్పుకొచ్చారు. ఆవరోషన్ కార్నరు తాము వ్యతిరేకించామని తెలిపారు. పాకిస్తాన్ తో చర్చలకు ఒప్పుకున్న మోడీ మావోయిస్టులతో చర్చలకు ఒప్పుకోలేదని విమర్శించారు. వారి సిద్ధాంతంతో తమకు భిన్నాభిప్రాయాలు ఉన్నప్పటికీ, ప్రజల కోసం పోరాడే వారిపై గౌరవం ఉంటుందని చెప్పారు. తామెనా, మావోయిస్టులయినా పేద ప్రజల కోసమే పోరాడాలి చేశామని.. లొంగిపోయిన మావోయిస్టులు కాంగ్రెస్ పార్టీలోకి వస్తే అహింసాపాతిక టీపీసీసీ చీఫ్ మహేష్ కుమార్ గౌడ్ స్పష్టం చేశారు.

అప్ప చేయకుండా పూటగడవని స్థితి

- ఖజానా ఖాళీ పేరుతో హామీలకు ఎగనామం
- ఆర్థిక పరిస్థితిపై శ్లేషపత్రం విడుదల చేయాలి
- సీఎం రేవంత్ కేంద్రమంత్రి కిషన్ రెడ్డి బహిరంగ లేఖ

హైదరాబాద్, మార్చి 3: అప్పు చేయకుండా పూటగడవని స్థితిలో తెలంగాణ ప్రభుత్వం ఉందని కేంద్రమంత్రి కిషన్ రెడ్డి అన్నారు. ఇప్పుడు రాష్ట్ర ఖజానాలో డబ్బు లేదంటూ హామీలు అమలుకు తప్పించుకుంటున్నారని విమర్శించారు. తెలంగాణ ఆర్థిక పరిస్థితికి సంబంధించి శ్లేషపత్రాన్ని విడుదల చేయాలని కేంద్రమంత్రి లేఖలో తెలిపారు. ఈ మేరకు ముఖ్యమంత్రి రేవంత్ రెడ్డికి కేంద్రమంత్రి కిషన్ రెడ్డి బహిరంగ లేఖ రాశారు. 2023 అసెంబ్లీ ఎన్నికల్లో కాంగ్రెస్ పార్టీ ఇచ్చిన 6 గ్యారంటీలతో పాటు 420 హామీలను ప్రజలు నమ్మి అధికారం కట్టబెట్టారని తెలిపారు. ఖజానా ఖాళీ అన్న ముఖ్యమంత్రి రేవంత్ రెడ్డి.. ఇటీవల ఓ సభలో కాంగ్రెస్ పార్టీకి అవసరమైతే రూ.1,000 కోట్లు ఇవ్వడానికి సిద్ధమని చెప్పారని గుర్తుచేశారు. దీన్ని బట్టి చూస్తే.. 'రాష్ట్ర ఖజానా నిల్.. పార్టీ నాయకుల జేబులు పూర్తిగా ఉన్నాయని వ్యంగ్యంగా వ్యాఖ్యలు చేశారు. కేంద్ర ప్రభుత్వం 2014 నుంచి తెలంగాణ అభివృద్ధికి దాదాపు రూ.12 లక్షల కోట్లు మేర నిధులు కేటాయించిందని కేంద్రమంత్రి వివరించారు. ఇందులో వస్తుల వాటా రూ.2.5 లక్షల కోట్లు, రహదారులు రూ.1.85 లక్షల కోట్లు, రైల్వే బడ్జెట్ కేటాయింపులు రూ.36,000 కోట్లకు పైగా, రైల్వే పనులకు మరో రూ. 50,000 కోట్లు, ఉపాధి హామీ రూ.40,000



కోట్లు, విద్యుత్ ప్రాజెక్టులు రూ.12,000 కోట్లు, పీఎం కిసాన్ నిధులు రూ.14,000 కోట్లు, ఉచిత రేషన్ రూ.50,000 కోట్లు, ఎరువుల సబ్సిడీ కోసం రూ.80,000 కోట్లు, విద్య.. క్రీడలకు రూ.21,000 కోట్లు, ఆరోగ్య సంరక్షణకు రూ.9,000 కోట్లు కేటాయించిస్తున్నారని తెలిపారు. కేంద్రప్రభుత్వం గత 12 సంవత్సరాల కాలంలో రైతుల నుంచి పరి సేకరణకు రూ.2.6 లక్షల కోట్లు, పత్తి సేకరణకు రూ.60,000 కోట్ల కనీస మద్దతు ధర చెల్లించినట్లు తెలిపారు. కేంద్ర ఆర్థిక సంస్థల ద్వారా రూ.10 లక్షల కోట్ల ఋణాలు అందించారని చెప్పారు. 'స్పెషల్ అసిస్టెన్స్ టు స్టేట్స్ ఫర్ క్యాపిటల్ ఇన్వెస్ట్మెంట్ పథకం కింద వడ్డీ రహిత రుణాలుగా రూ.10,000 కోట్లు పైగా ఇచ్చి మూలధన ప్రాజెక్టులకు సహకరించారని

కేంద్రమంత్రి వివరించారు. ఈ నిధులతో మురుగునీటి నాశనం, రోడ్లు, రైల్వేలు, డ్రైటింగులు, అనుపత్రులు, మెడికల్ - సర్జింగ్ కాలేజీలు, పాఠశాలలు, హాస్పిటల్స్, పర్యాటక ప్రాంతాలలో మౌలిక సదుపాయాల అభివృద్ధి, ఓఆర్ఆర్ - ఆర్ఆర్ఆర్ మధ్య రేడియల్ రోడ్ల నిర్మాణం, గోదావరి - మూసీ నది అనుసంధానం, మూసీ నది సుందరీకరణ, స్కార్డ్ సిటీ మిషన్లో రాష్ట్ర వాటా నిధులు, వరదల వలన పాడైపోయిన నిర్మాణాల పునరుద్ధరణ, ప్రధానమంత్రి గ్రామ సడక్ యోజనలో రాష్ట్ర వాటా నిధులు వంటి అనేక ప్రాజెక్టులకు సాగు నిధులను ఖర్చు చేశారు. ముఖ్యంగా ఎంపీఎంపీఎస్ ఫేజ్ - ఎం కోసం రూ.200 కోట్లు, మహాపరాబాద్-కొత్తపల్లి రైల్వేలైన్ కోసం రూ.114 కోట్లు, స్కార్డ్ సిటీ పథకం కోసం రూ.315 కోట్లు, పీఎం గ్రామ సడక్ యోజన కోసం రూ. 674 కోట్లు, ఓఆర్ఆర్ - ఆర్ఆర్ఆర్ మధ్య రేడియల్ రోడ్ల నిర్మాణం కోసం రూ.200 కోట్లు, సిద్దిపేట బైపాస్ రోడ్ల కోసం రూ. 110 కోట్లు, యంగ్ ఇండియా రెసిడెన్షియల్ పాఠశాల కోసం రూ. 388 కోట్లు, పలు హాస్పిటల్ నిర్మాణం కోసం రూ.300 కోట్లు వంటి ప్రాజెక్టులు ఉన్నాయని కిషన్ రెడ్డి పేర్కొన్నారు. రాష్ట్ర ప్రభుత్వం.. జీతాలు, సంక్షేమ పథకాలు, రైతు భరోసా వంటి వాటికి కాదా ఋణాలపై ఆధారపడుతోందని కేంద్రమంత్రి తెలిపారు. రాష్ట్ర తలసరి అప్పు పెరుగుతోందన్నారు. 2014 లో మిగులు నిధులతో ఏర్పడిన రాష్ట్రానికి గత 10 సంవత్సరాల బీఆర్ఎస్ పాలనలో, గత 27 నెలల కాంగ్రెస్ పాలనలో తెలంగాణకు వడ్డీని దుస్థితికి నేటి రాష్ట్ర ఆర్థిక పరిస్థితి అర్థం పడుతోందని విమర్శించారు. మార్చి 16 నుంచి ప్రారంభమయ్యే రాష్ట్ర బడ్జెట్ సమావేశాలకు ముందుగా రాష్ట్ర ఆర్థిక పరిస్థితిపై పూర్తిస్థాయి శ్లేషపత్రం విడుదల చేయాలని లేఖలో కేంద్రమంత్రి కిషన్ రెడ్డి స్పష్టం చేశారు.

రాహుల్ ప్రధాని అయితే దేశానికి గ్రహణం

అయినా ప్రధాని పదవి ఖాళీ లేదు

బండి సంజయ్ ఘాటు విమర్శ



హైదరాబాద్, మార్చి 3: 'రాహుల్ గాంధీని ప్రధానమంత్రిగా చూడాలని రేవంత్ రెడ్డి కాంగ్రెస్ సమావేశంలో సంతకాలు ఇవ్వడం దేశంపై ఒక గ్రహణంలాంటిది' అని కేంద్ర మంత్రి బండి సంజయ్ విమర్శించారు. ప్రధానమంత్రి కుర్చీ అనేది కుటుంబ వారసత్వం కాదని, ఒక చిరునవ్వు, ఒక తలదాకింపుతో బహుమతిగా ఇచ్చేది కాదని స్పష్టం చేశారు. 'ఈ రాహుల్ గ్రహణం మూడు సార్లు భారత్ ను చీకటిలో ముంచేందుకు ప్రయత్నించింది. కానీ, నరేంద్ర మోడీ అభివృద్ధి కిరణాలు ప్రతీసారి వెలుగునిచ్చాయి. ఇది ప్రజాస్వామ్యం, నిజామ్ శైలి దర్బార్ కాదు' అని బండి సంజయ్ తెలిపారు. కాంగ్రెస్ శిక్షణ కార్యక్రమంలో రాహుల్ గాంధీ, రేవంత్ రెడ్డి చేసిన సంభాషణపై ఎక్స్ వేదికగా బండి సంజయ్ స్పందించారు. ఈ సందర్భంగా రేవంత్, రాహుల్ గాంధీపై తీవ్ర వ్యాఖ్యలు.. విమర్శలు చేశారు. 'ప్రధానమంత్రి పదవికి ఎలాంటి ఖాళీ లేదు. 140 కోట్ల భారతీయులు నరేంద్ర మోడీకి ఒకసారి కాదు మూడుసార్లు మద్దతు ముద్ర వేశారు. ప్రజాస్వామ్యంలో ప్రధానమంత్రి పేదల ఓట్లతో ఎన్నికవుతారు. హైదరాబాద్ కోర్టియర్ నోట్లతో కాదు' అని కాంగ్రెస్ పై ఆగ్రహం వ్యక్తం చేశారు. 'దేశం అభివృద్ధి రంగులతో హోలీ చేసుకుంటుంటే.. కాంగ్రెస్ మాత్రం అవినీతి మసితో మసకబారింది. మీ గ్యారంటీలు, యువరాజు ఆశలను దహనం చేయడానికి దేశ ప్రజలు రాజకీయ హోలికా దహనానికి సిద్ధంగా ఉన్నారు' అని బండి అన్నారు. ఎంత గులాబీ చల్లినా.. దేశం తిరస్కరించిన నాయకుడి వైఖ్యాన్ని దావలెదని చెప్పారు. 'రేవంత్ రెడ్డి రాహుల్ గాంధీ నవ్వు చూడాలనుకుంటున్నారు. కానీ ఆయన చూడలేకపోతున్నారు. హైదరాబాద్ పేరుతో ఇళ్లు కూల్చితే తలతో కన్నీరు పెట్టుకుంటున్న పేదల బాధ. ఫీజు రియింబర్స్ మెంట్ నిలిపివేతతో భవిష్యత్తు అడ్డుకుపోయిన విద్యార్థుల ఆవేదన' అని కాంగ్రెస్ మోసాలు, వైఫల్యాలను బండి సంజయ్ వివరించారు. 'రైతు భరోసా ఖాళీ హామీలతో మోసపోయిన రైతుల కన్నీళ్లు. మూసీ పునరుజ్జీవన పేరుతో ఇల్లు కోల్పోతున్న కుటుంబాల వేదన. హామీలు నెరవేరక, పెన్షన్లు, లబ్ధులు కోసం ఎదురుచూస్తున్న రిటైర్డ్ ఉద్యోగులు మరియు ప్రజల నిరాశ' అని రేవంత్ రెడ్డి తప్పుదాలను బండి వెల్లడించారు. 'రాహుల్ గాంధీ ప్రధానమంత్రి కాలేదని రేవంత్ రెడ్డికి కూడా తెలుసు. కాబట్టి భజన ఆపి.. తన బాధ్యతపై దృష్టి పెట్టాలి' అని సూచించారు.

మూసీ ఒడ్డున భారీ అక్రమ నిర్మాణం

- నార్సింగ్లో నిర్మాణంలో ఉన్న వెంచర్ వద్ద ధర్ష
- కవిత ధర్మాను అడ్డుకున్న పోలీసులు
- హైద్రాకు అక్రమాలు కనిపించడం లేదా అని ప్రశ్న

హైదరాబాద్, మార్చి 3: హైద్రాకు రియల్ ఎస్టేట్ వ్యాపారుల అక్రమ వెంచర్ల కనిపించడం లేదా అని తెలంగాణ జాగృతి అధ్యక్షురాలు కవిత ప్రశ్నించారు. నార్సింగ్లోని ఓ వెంచర్ వద్ద స్థానికులతో కలిసి ఆమె ధర్మా చేస్తుండగా పోలీసులు అడ్డుకున్నారు. ఆమెను అదుపులోకి తీసుకొని పోలీసు వాహనాల్లో తరలిస్తుండగా.. జాగృతి కార్యకర్తలు అడ్డుకున్నారు. ఈ క్రమంలో పోలీసులు, జాగృతి కార్యకర్తల మధ్య తోపులాట చోటు చేసుకుంది. అంతకుముందు మూసీ నది వద్దకు నిర్మిస్తున్న అపార్ట్ మెంట్ పై కవిత ఆరోపణలు చేశారు. మధ్యాహ్నం నుంచి ఆ వెంచర్ వద్ద బయటించారు. సాయంత్రం నెలరోజు రైట్ వెలుతురులోనే ధర్మా కొనసాగించారు. హైద్రా కమిషనర్ రంగనాథ్ వచ్చి వరకు కదిలేది లేదని స్పష్టం చేశారు. మూసీని అనుకుని భారీ రియల్ ఎస్టేట్ వెంచర్ ఏర్పాటు చేసినట్లు ఆమె పేర్కొన్నారు. పేదల ఇళ్లు కూలుస్తూ రియల్ ఎస్టేట్ వెంచర్లను వదిలేస్తున్నారని మండిపడ్డారు. హైదరాబాద్ నార్సింగ్ పరిధిలోని మూసీ నదిని ఆక్రమించి శ్రీ ఆదిత్య లగర్స్ అపార్ట్ మెంట్స్



నిర్మిస్తున్నారని కవిత ఆరోపించారు. నది పరివాహక ప్రాంతంలో నిబంధనలకు విరుద్ధంగా ఈ వెంచర్ సాగుతోందని ఆమె మండిపడ్డారు. ఈ అక్రమ నిర్మాణాల వల్ల పర్యావరణానికి ముప్పు వాటిల్లుతుందని ఆందోళన వ్యక్తం చేశారు. తక్షణమే ఈ ప్రాజెక్టుపై కఠిన చర్యలు తీసుకోవాలని అధికారులను డిమాండ్ చేశారు. గాంధీ నరేంద్ర ప్రాజెక్టు పేరుతో సామాన్యుల ఇళ్లను తొలగిస్తున్న కాంగ్రెస్ ప్రభుత్వం, ఈ భారీ వెంచర్ ను ఎందుకు చూడటంలేదని ఆమె నిలదీశారు. పేదల గూడు వెదగడాట్టే హైద్రా అధికారులకు ఈ అక్రమ నిర్మాణాలు కనిపించడం

లేదా అని ప్రశ్నించారు. చట్టం అందరికీ సమానంగా వర్తించాలని, కేవలం పేదలపైనే ప్రతాపం చూపడం సరికాదని కవిత హితవు పలికారు. రియల్ ఎస్టేట్ మాఖియా అండకోనే ఇలాంటి భారీ అక్రమ నిర్మాణాలు జరుగుతున్నాయని ఆమె విమర్శించారు. సామాన్యుల వక్షాన నిలబడి తమ పోరాటం కొనసాగిస్తామని ఈ సందర్భంగా కవిత స్పష్టం చేశారు. ప్రకృతి వనరులను కాపాడుకోవాల్సిన బాధ్యత ప్రభుత్వంపై ఉందని ఆమె గుర్తు చేశారు. ఈ ఘటనపై సమగ్ర విచారణ జరిపి దోషులపై చర్యలు తీసుకోవాలని కోరారు.

కనువిందు చేసిన చంద్రగ్రహణం ప్రపంచంలోని పలు ప్రాంతాల్లో వీక్షణం

న్యూఢిల్లీ, మార్చి 3: ప్రపంచ వ్యాప్తంగా పలు ప్రాంతాల్లో సంపూర్ణ చంద్రగ్రహణం కనువిందు చేసింది. చంద్రగ్రహణం సందర్భంగా చందమామ పూర్తి రక్తవర్షంలో ప్రకాశవంతంగా మెరిసిపోయింది. భారతదేశంలోని పలు ప్రాంతాలతో పాటు.. ఉత్తర అమెరికా, న్యూజిలాండ్, ఫిలిప్పీన్స్, కాల్ఫోర్నియాలో సంపూర్ణచంద్రగ్రహణం స్పష్టంగా కనిపించింది. ఆయా దేశాల్లో రక్తవర్షంలో కనువిందు చేసిన చంద్రుడి ఖోటాలు సోషల్ మీడియాలో వైరల్ అవుతున్నాయి. చంద్రగ్రహణం మధ్యాహ్నం 3.20 గంటలు ప్రారంభమయ్యింది. సాయంత్రం 4.34 గంటలకు సంపూర్ణ చంద్రగ్రహణం ఏర్పడింది. 5.33 గంటలకు సంపూర్ణ చంద్రగ్రహణం వీడింది. అయితే, 6.47 గంటలకు గ్రహణం పీడుతుందని తెలిపారు.. ప్రపంచ వ్యాప్తంగా అనేక దేశాల్లో కనిపించిన ఈ సంపూర్ణ చంద్రగ్రహణం మన దేశంలో మాత్రం కొన్ని చోట్ల మాత్రమే కనిపించింది.





సందీప్ నగర్ కాలనీలో ఘనంగా హోలీ వేడుకలు

ఉద్యమ కెరటం, ఆసిఫాబాద్ టౌన్ : జిల్లా కేంద్రంలోని సందీప్ నగర్ కాలనీలో హోలీ వేడుకలు అత్యంత వైభవంగా జరిగాయి. ఈ సందర్భాల్లో భారతీయ జనతా పార్టీ ఎస్సీ సెల్ మోర్చా జిల్లా ఉపాధ్యక్షుడు మాటూరి జయరాజ్ పాల్గొని కాలనీవాసులతో కలిసి పండుగను జరుపుకున్నారు. ఈ సందర్భంగా మాటూరి జయరాజ్ కాలనీలోని ప్రతి ఒక్కరికీ రంగులు పూసి హోలీ శుభాకాంక్షలు తెలియజేశారు. పరస్పరం రంగులు చల్లుకుంటూ కాలనీవాసులు ఎంతో ఉత్సాహంగా ఈ వేడుకల్లో నిమగ్నమయ్యారు. అనంతరం జయరాజ్ మాట్లాడుతూ.. రంగుల పండుగ హోలీ సమాజంలో సోదరభావాన్ని సమైక్యతను పెంచుతుందని ఆకాంక్షించారు.

జిల్లా అటవీ శాఖ కార్యాలయంలో హోలీ వేడుకలు



ఉద్యమ కెరటం, ఆసిఫాబాద్ టౌన్ : జిల్లా అటవీ శాఖ కార్యాలయ ఆవరణలో హోలీ వేడుకలు జిల్లా అటవీ శాఖ అధికారి నీరజ్ కుమార్ ఆధ్వర్యంలో ఘనంగా నిర్వహించారు. డివిఫెజ కుటుంబ సభ్యులతో కలిసి, సిబ్బందితో నిర్వహించుకున్న వేడుకల్లో ఒకరికొకరు రంగులు చల్లుకుంటూ శుభాకాంక్షలు తెలుపుకున్నారు. పండగ ప్రతి కుటుంబంలో సంతోషాలు నింపాలని కోరుకున్నారు. ఈ కార్యక్రమంలో డిప్యూటీ రేంజీ అధికారులు యోగేష్ కులకర్ణి, రూప్నీ రాణి, సెక్షన్ అధికారులు మహేందర్, సాయిచరణ్, సతీష్ బీట్ అధికారులు పాల్గొన్నారు.

ఘనంగా హోలీ పండుగ వేడుకలు



ఉద్యమ కెరటం, ఆదిలాబాద్ : హోలీ పండుగను పురస్కరించుకుని మంగళవారం జిల్లా వ్యాప్తంగా ప్రజలు రంగుల హోలీని ఘనంగా జరుపుకున్నారు. చిన్నా, పెద్దా తేడా లేకుండా ఒకరిపై ఒకరు రంగులు జల్లుకుంటూ ఉత్సాహంగా గడిపారు. గ్రామాలు, పట్టణాలు అన్నిచోట్లా ఆనందోత్సాహాల మధ్య హోలీ సందరాలు కొనసాగాయి. మావల మండల కేంద్రంలోని తెలంగాణ కిసాన్ కాంగ్రెస్ రాష్ట్ర ప్రధాన కార్యదర్శి బోరంచు శ్రీకాంత్ రెడ్డి నివాసంలో హోలీ వేడుకలు ప్రత్యేకంగా నిర్వహించారు. ఈ సందర్భంగా పలువురు నాయకులు, కార్యకర్తలు ఆయనకు రంగులు పూసి హోలీ శుభాకాంక్షలు తెలిపారు. కార్యక్రమంలో పాల్గొన్న గ్రామస్థులు, కాంగ్రెస్ శ్రేణులు సోదరభావం, సామరస్యాన్ని ప్రదర్శిస్తూ పండుగ స్ఫూర్తిని చాటిచెప్పారు. ఈ వేడుకల్లో మావల సర్పంచ్ ధర్మపూరి చంద్రశేఖర్, ఉప సర్పంచ్ కోతపల్లి స్వప్న అడెల్లు, పరమకుశం వెంకటేశ్, భూమేశ్, కాడె దినేష్, అంబడి ఆక్రయ్, తురాణి గంగన్న, అంబడి సరేష్, దొగ్గలి ప్రవీణ్, సవీన్, సంతోష్ తదితరులు పాల్గొన్నారు.

హోలీ కొత్త ఉత్సాహాన్ని నింపాలి



ఉద్యమ కెరటం, సత్తుపల్లి: హోలీ పండగ ప్రజల్లో కొత్త ఉత్సాహాన్ని నింపాలని సత్తుపల్లి నియోజకవర్గ ఎమ్మెల్యే డాక్టర్ మట్లా రాగము దయానంద్ ఆ కాంగ్రెస్ మంగళవారం హోలీ పండుగ సందర్భంగా నియోజకవర్గ ప్రజలందరికీ శుభాకాంక్షలు తెలిపారు. రాష్ట్ర కాంగ్రెస్ నాయకులు డాక్టర్ మట్లా దయానంద్ విజయ్ కుమార్ కూడా ప్రజలకు పండుగ శుభాకాంక్షలు తెలియజేశారు. ఈ సందర్భంగా వారు మాట్లాడుతూ సత్తుపల్లి

నియోజకవర్గ వ్యాప్తంగా ప్రతి కుటుంబంలో శుభాకాంక్షలు తెలుపుకుంటూ, సురక్షితంగా హోలీ పండుగను జరుపుకోవాలని విలుపునిచ్చారు.



సాధారణంగా ప్రభుత్వ అంగన్ వాడీ కేంద్రాలంటే మనకు గుర్తుకు వచ్చేది అరకొర వసతులు, ఫ్యాన్లు లేక ఉక్కపోతతో అల్లాడే చిన్నారులు. కానీ, ఇప్పుడు ఆ దృశ్యం మారుతోంది. ఉత్తర తెలంగాణ విద్యుత్ పంపిణీ సంస్థ (ఎన్పీడీసీఎల్) తీసుకున్న విప్లవాత్మక నిర్ణయంతో అంగన్ వాడీ కేంద్రాలు ఆధునిక హంగులను అద్దుకుంటున్నాయి. ఎన్పీడీసీఎల్ ఎన్ఈ ఉత్తమ్ జాడే పర్యవేక్షణలో సామాజికులు ఈ ఉచిత విద్యుదీకరణ ప్రక్రియ సామాజిక మార్పుకు శ్రీకారం చుడుతోంది.

- ఉద్యమ కెరటం, ఆసిఫాబాద్



అంగన్ వాడీల్లో 'విద్యుత్' కాంతులు

చిన్నారుల భవిష్యత్తుకు సరికొత్త వెలుగులు • ఎన్ఈ ఉత్తమ్ జాడే చొరవ

చీకటి నుంచి వెలుగు వైపు..

గతంలో విద్యుత్ కనెక్షన్ లేక అనేక కేంద్రాల్లో చిన్నారులు వేసవి కాలంలో తీవ్ర ఇబ్బందులు పడేవారు. చిమ్మబీకటి గదుల్లో విద్యుద్బోధన సాగేది. అయితే, ఇప్పుడు పరిస్థితి మారుతోంది. సర్కిల్ పరిధిలోని 80 కేంద్రాలకు ఇప్పటికే ఉచిత కనెక్షన్లు మంజూరు చేశారు. కేవలం కనెక్షన్ ఇవ్వడమే కాకుండా, లోపల వైరింగ్ పనులను కూడా ఎన్పీడీసీఎల్ ఉచితంగా పూర్తి చేస్తూ చిన్నారుల పట్ల తమకున్న సామాజిక బాధ్యతను చాటుకుంటోంది.

సకల సౌకర్యాల నిలయాలు

విద్యుత్ సౌకర్యం రావడం వల్ల అంగన్ వాడీలు కేవలం భోజన కేంద్రాలుగా కాకుండా, ఆహారకరమైన పాఠశాలలుగా మారుతున్నాయి. ఫ్యాన్లు, లైట్లు ఏర్పాటు కావడంతో పిల్లలు హాయిగా చదువుకుంటున్నారు. తాగునీటి మోటార్లు పనిచేయడం వల్ల శుభ్రమైన నీరు అందుతోంది.

డిజిటల్ అడుగులు

భవిష్యత్తులో ఈ కేంద్రాల్లో విద్యుత్ ఆధారిత విద్యా పరికరాలను (ఆడియో-విజువల్ ఎయిడ్స్) ప్రవేశపెట్టేందుకు ఇది పునాది కానుంది.



అధికారుల చిత్తుపల్లి

గ్రామీణ, పట్టణ ప్రాంతాల్లో విద్యుత్ లేని ప్రతి కేంద్రాన్ని గుర్తించి, యుద్ధ ప్రాతిపదికన పనులు పూర్తి చేయాలని ఎన్ఈ ఉత్తమ్ జాడే అధికారులను ఆదేశించడం విశేషం. పోషకాహార పంపిణీ, గర్భిణీలకు ఆరోగ్య సేవలు వంటివి సజావుగా సాగేందుకు ఈ విద్యుత్ వెలుగులు వెన్నుముకలా నిలుస్తున్నాయి. పునాది బలంగా ఉంటేనే భవనం పటిష్టంగా ఉంటుంది. చిన్నారుల ప్రాథమిక విద్య అందే అంగన్ వాడీలను ఇలా ఆధునికీకరించడం వల్ల వారి విద్యా వికాసానికి గొప్ప ప్రోత్సాహం లభిస్తుంది. ఎన్పీడీసీఎల్ చేస్తున్న ఈ కృషి అభినందనీయం.



సిబ్బందితో కలిసి రంగులు చల్లుకున్న ఎస్సీ నితిక పంత్



ఉద్యమ కెరటం, ఆసిఫాబాద్: రంగుల పండుగ హోలీని పురస్కరించుకుని కుమరం భీమ్ ఆసిఫాబాద్ జిల్లా ఎస్సీ క్యాంపు కార్యాలయంలో వేడుకలు అత్యంత ఉత్సాహంగా, వైభవంగా నిర్వహించారు. జిల్లా ఎస్సీ నితిక పంత్ ముఖ్య అతిథిగా పాల్గొని, పోలీస్ అధికారులు, సిబ్బందితో కలిసి రంగులు చల్లుకుంటూ పండుగ జరుపుకున్నారు. ఈ వేడుకలు స్నేహభావం, ఐక్యత సోదరభావాన్ని ప్రతిబింబించాయి. ఈ సందర్భంగా ఎస్సీ జిల్లా ప్రజలకు, పోలీస్ సిబ్బందికి హోలీ శుభాకాంక్షలు తెలియజేశారు. జిల్లా పోలీస్ శాఖలో పనిచేసే ప్రతి ఒక్కరూ ఒకే కుటుంబ సభ్యులని, నిరంతరం విధుల్లో నిమగ్నమై ఉండే సిబ్బందికి ఇటువంటి వేడుకలు మానసిక ఉల్లాసాన్ని కలిగించి పరస్పర ఐక్యతను పెంపొందిస్తాయని ఆమె తెలిపారు. హోలీ ప్రతి ఒక్కరి జీవితంలో కొత్త వెలుగును, ఆనందాన్ని నింపాలని ఆమె ఆకాంక్షించారు. ఒకరికొకరు రంగులు పూసుకుంటూ, శుభాకాంక్షలు తెలుపుకుంటూ కార్యాలయ ప్రాంగణమంతా కోలాహలంగా మారింది. ఈ కార్యక్రమంలో ఇన్స్పెక్టర్ బాలాజీ వర ప్రసాద్, సతీష్ వామన మూర్తి, సత్యనారాయణ, కుమార స్వామి, సంతోష్ కుమార్, శ్రీనివాసతో పాటు జిల్లాలోని ఎన్ఐబలు, ఆర్ఎన్ఐబలు, ఇతర పోలీస్ సిబ్బంది పెద్ద సంఖ్యలో పాల్గొన్నారు.



కందుకూరు వెంకటేశ్వర స్వామి వారి దేవస్థానంలో కబడ్డీ పోటీలు

ఉద్యమ కెరటం వేంసూర: మండలంలోని కందుకూరు గ్రామంలో వెంకటేశ్వర స్వామి వారి తిరునాళ్ళ మహోత్సవం పురస్కరించుకొని దేవస్థాన ప్రాంగణంలో మంగళవారం రాత్రి కబడ్డీ పోటీలు నిర్వహించారు ఆంధ్రప్రదేశ్ మరియు తెలంగాణ వివిధ ప్రాంతాల నుంచి వచ్చిన జట్లులు తరలివచ్చాయి ఈ కార్యక్రమానికి పెద్ద ఎత్తున చుట్టుపక్కల పరిసర ప్రాంత భక్తులతో ఆలయ ప్రాంగణం కిక్కిరిసిపోయింది ఆలయ అధికారులు ప్రత్యేక ఏర్పాట్లు చేశారు ఈ కార్యక్రమంలో ఆలయ చైర్మన్ బండి వెంకట కృష్ణారెడ్డి, కమిటీ సభ్యులు ఆలయ అధికారులు, గ్రామ పెద్దలు పాల్గొన్నారు.

నేడు మెగా వైద్య శిబిరం

ఉద్యమ కెరటం, నేరడిగోడ: మండల కేంద్రంలోని ప్రాథమిక ఆరోగ్య కేంద్రంలో బుధవారం మెగా ఉచిత వైద్య శిబిరాన్ని నిర్వహిస్తున్నట్లు వైద్యులు డాక్టర్ ఎం.డి. సద్దాం ఒక ప్రకటనలో తెలిపారు. ఈ శిబిరానికి ఆదిలాబాద్ రిమ్స్ ఆసుపత్రి నుంచి ప్రత్యేక వైద్య నిపుణులు హాజరవుతున్నట్లు పేర్కొన్నారు. కీళ్ళు, ఎముకల వ్యాధుల నిపుణులతో పాటు మహిళలకు సంబంధించిన వైద్యులు, పిల్లల వైద్యులు, నేత్ర వైద్యులు కూడా పాల్గొని రోగులకు సేవలు అందించనున్నట్లు తెలిపారు. మండల వ్యాప్తంగా ప్రజలు ఈ అవకాశాన్ని సద్వినియోగం చేసుకోవాలని కోరారు. శిబిరానికి హాజరయ్యే వారు తమ ఫోన్ నంబర్, ఆధార్ కార్డ్ తప్పనిసరిగా తీసుకురావాలని సూచించారు.

సంపూర్ణ చంద్రగ్రహణంతో ఆలయాల మూసివేత

నేడు వేకువ జామున తిరిగి దర్శనాలు



హైదరాబాద్/తిరుపతి: సంపూర్ణ చంద్రగ్రహణం కారణంగా మంగళవారం ఆలయాలు మూతపడ్డాయి. సంప్రదాయ ఆచారాలను అనుసరిస్తూ రెండు తెలుగు రాష్ట్రాల్లోనూ ప్రముఖ దేవాలయాలను తాత్కాలికంగా మూసేశారు. గ్రహణం ముగిసిన అనంతరం శుద్ధి కార్యక్రమాల తర్వాత మాత్రమే భక్తులకు దర్శనానికి అనుమతి ఇస్తారు. చంద్రగ్రహణం కారణంగా తిరుమల తిరుపతి దేవస్థానాల పరిధిలోని దాదాపు ఆలయాలన్నీ ఉదయం 9 గంటల పాటు 7.30 గంటలకు వరకు మూసివేశారు. అనంతరం ఆలయ శుద్ధి కార్యక్రమాలు పూర్తి చేసిన తర్వాత రాత్రి 8.30 గంటల నుంచి భక్తులకు దర్శనాలు పునఃప్రారంభం అవుతాయి. గ్రహణం నేపథ్యంలో టీటీడీ నిర్వహిస్తున్న అన్నప్రసాద వితరణ కేంద్రాలు కూడా తాత్కాలికంగా నిలిపివేశారు. చంద్రగ్రహణం కారణంగా దర్శన సమయాల్లో మార్పులు చోటుచేసుకున్నందున, భక్తులు ముందస్తుగా సమాచారం తెలుసుకుని తమ ప్రయాణాలను ప్లాన్ చేసుకోవాలని టీటీడీ విజ్ఞప్తి చేసింది. అలాగే, ఆంధ్రప్రదేశ్ లోని శ్రీశైలం, సింహాచలం, ద్వారకా తిరుమల అత్యంత ప్రసిద్ధ హిందూ పుణ్యక్షేత్రాలతో సహా చలు ఆలయాలు మూసివేశారు. సంపూర్ణ చంద్రగ్రహణం సందర్భంగా తెలంగాణలోని పలు ప్రముఖ ఆలయాలను తాత్కాలికంగా మూసేశారు. జగిత్యాల జిల్లాలోని ధర్మపురి లక్ష్మీ నరసింహస్వామి ఆలయాన్ని ఉదయం 9 గంటలకు మూసేశారు. తిరిగి బుధవారం ఉదయం సంప్రోక్షణ, అభిషేక పూజల తర్వాత భక్తులకు దర్శనం కల్పిస్తారు. నిర్మల్ జిల్లా బాసర ఆలయాన్ని కూడా మూసివేశారు. వేములవాడ శ్రీ రాజరాజేశ్వర స్వామి ఆలయం, శ్రీ భీమేశ్వర స్వామి ఆలయంతో పాటు అనుబంధ ఆలయాలు ఉదయం 6.15 నుంచి సాయంత్రం 7.15 వరకు మూసివేశారు. అనంతరం పుణ్యాహవాచనం, సంప్రోక్షణ నిర్వహించి భక్తులకు దర్శనం అనుమతిస్తారు. యాదగిరిగుట్ట లక్ష్మీనరసింహ స్వామి ఆలయంలో ప్రధాన ఆలయంతో పాటు ఉప ఆలయాలు కూడా మూసివేశారు. బుధవారం తెల్లవారుజామున 3 గంటలకు ఆలయం తెరిచి శుద్ధి, సంప్రోక్షణ నిర్వహించి, అనంతరం నిత్యపూజల తర్వాత దర్శనాలు ప్రారంభిస్తారు. ఓదెల మల్లిఖార్జున స్వామి ఆలయాన్ని గ్రహణం కారణంగా మూసివేశారు. ఉదయం సంప్రోక్షణ, అభిషేక పూజల అనంతరం భక్తులకు అనుమతి ఇస్తారు. కొమరవెల్లి శ్రీ మల్లికార్జున స్వామి ఆలయాన్ని ఉదయం 6 గంటల నుంచి సాయంత్రం 7.30 వరకు మూసివేశారు. ఆలయ శుద్ధి, సంప్రోక్షణ తర్వాత భక్తులకు దర్శనం కల్పిస్తారు. భక్తులు ఆలయ సమయాలను గమనించి దర్శనానికి రావాలని అధికారులు సూచిస్తున్నారు.



ప్రజలందరూ సుఖసంతోషాలతో ఉండాలి

• ఎమ్మెల్యే కోవ లక్ష్మి

ఉద్యమ కెరటం, ఆసిఫాబాద్: ఆసిఫాబాద్ నియోజకవర్గ ఎమ్మెల్యే కోవ లక్ష్మి నివాసంలో మంగళవారం హోలీ సందరాల్లో ఘనంగా జరుపుకున్నారు. ఈ సందర్భంగా బీఆర్ఎస్ పార్టీ నాయకులు, వివిధ సంఘాల నాయకులు, ప్రింట్ ఎలక్ట్రానిక్ మీడియా ప్రతినిధులు ఆమెను కలిసి శుభాకాంక్షలు తెలిపారు. వారందరితో కలిసి రంగులు పూసుకుని పండుగ జరుపుకున్న ఎమ్మెల్యే అనంతరం మాట్లాడుతూ.. "ప్రకృతిలో వచ్చే మార్పులకు అనుగుణంగా జరుపుకునే హోలీ పండుగ, మనందరి జీవితాల్లో కొత్త రంగులు, వెలుగులు నింపాలని అన్నారు. కులమతాలకు అతీతంగా, ఆత్మీయ అనురాగాల మధ్య ఈ రంగుల పండుగను జరుపుకోవడం సంతోషంగా ఉందన్నారు. ఈ పండుగ నియోజకవర్గ ప్రజలందరి మధ్య సోదరభావాన్ని మరింత పెంపొందించాలని కోరుకుంటున్నాను.



వేతనాలు పెంచకుంటే 17 నుంచి నిరవధిక సమ్మె

- ఏఐటీయూసీ హెచ్చరిక
- బెల్లంపల్లి ఏరియాలో యాజమాన్యానికి సమ్మె నోటీసు అందజేశ



ఉద్యమ కెరటం, రెడ్డిపల్లి : సింగరేణి సంస్థలోని బెల్లంపల్లి ఏరియాలో పనిచేస్తున్న లాబీ డ్రైవర్లు, క్లీనర్లు, హెల్పర్లకు పెరిగిన ధరలకు అనుగుణంగా వేతనాలు పెంచి, వారి సమస్యలను తక్షణమే పరిష్కరించాలని డిమాండ్ చేస్తూ మంగళవారం ఏఐటీయూసీ అధ్యక్షులతో టీటీసీ యాజమాన్యానికి సమ్మె నోటీసు అందజేశారు. ఈ సందర్భంగా ఏఐటీయూసీ బెల్లంపల్లి రిజియన్ ప్రెసిడెంట్

బోగే ఉపేందర్ మాట్లాడుతూ సింగరేణి సంస్థ అభివృద్ధిలోనూ వేల కోట్ల లాభాలు రావడంలోనూ ట్రాన్స్పోర్ట్ కార్మికులు అత్యంత కీలక పాత్ర పోషిస్తున్నారని కొనియాడారు. అయితే, ప్రస్తుతం వీరికి అందుతున్న వేతనాలు ఏమాత్రం సరిపోవడం లేదని, కార్మిక చట్టాలు అమలు కాకపోవడంతో కార్మికులు తీవ్రమైన శ్రమ దోపిడీకి గురవుతున్నారని ఆయన ఆవేదన వ్యక్తం చేశారు. యాజమాన్యం ముందు

ఉంచిన ప్రధాన డిమాండ్లలో భాగంగా, బోగ్గు రవాణా చేసే లాబీ డ్రైవర్లు, బూ-లారీ , లోడర్ ఆపరేటర్లకు కనీస వేతనం రూ. 32,000 చెల్లించాలని, అలాగే క్లీనర్లకు రూ. 18,000 వేతనం ఇవ్వాలని డిమాండ్ చేశారు. ప్రతి నెల 5వ తేదీ లోపు వేతనాలు చెల్లించడంతో పాటు, ప్రతి కార్మికునికి రూ. 25 లక్షల హెల్త్ ఇన్సూరెన్స్, రూ. 50 లక్షల ప్రమాద బీమా సౌకర్యం కల్పించాలని కోరారు. ఒకవేళ కార్మికులు ప్రమాదవశాత్తు మరణిస్తే దహన సంస్కారాల కోసం రూ. 2 లక్షలు చెల్లించాలని, ప్రతి కార్మికునికి ఈపీఎఫ్ లేదా సీఎంపీఎఫ్ మరియు ఈఎస్ఐ సౌకర్యాలు కల్పించాలని పేర్కొన్నారు. వీటితో పాటు ఏటా ఒక నెల జీతం బోనస్ గా ఇవ్వాలని, ఎనిమిది గంటల పని విధానాన్ని అమలు చేయాలని, లాభాల్లో వాటాను సింగరేణి పర్సనెల్ కార్మికులతో సమానంగా లాబీ డ్రైవర్లకు, క్లీనర్లకు ఇవ్వాలని డిమాండ్ చేశారు. సింగరేణిలో ఖాళీగా ఉన్న క్యార్టర్లను కోల్ ట్రాన్స్పోర్ట్ కార్మికులకు కేటాయించాలని, క్యాంటీన్ సౌకర్యం , వర్షాకాలంలో రవాణా వసతి కల్పించాలని కోరారు. చర్చల సమయంలో వచ్చే ఇతర సమస్యలను పరిష్కరించాలని, సమ్మె కాలపు వేతనాన్ని కూడా చెల్లించాలని వారు స్పష్టం చేశారు. ఈ డిమాండ్లు నెరవేరని పక్షంలో ఈ నెల 17వ తేదీ తర్వాత ఏ రోజైనా నిరవధిక సమ్మెలోకి వెళ్ళమని హెచ్చరించారు. ఈ కార్యక్రమంలో ట్రాన్స్పోర్ట్ కార్మికులు శ్రీనివాస్, ప్రశాంత్, కృష్ణ, రాజు, ఛాందర్ లాల్, మనోహర్, సతీష్ తదితరులు పాల్గొన్నారు.

వాతావరణ సమతుల్యతకు వన్యప్రాణులు అవసరం

జిల్లా అటవీ శాఖ అధికారి నీరజ్ కుమార్ ఘనంగా ప్రపంచ వన్యప్రాణుల దినోత్సవం

ఉద్యమ కెరటం, ఆసిఫాబాద్: వాతావరణ సమతుల్యతకు వన్యప్రాణులు ఎంతో అవసరమని జిల్లా అటవీ శాఖ అధికారి నీరజ్ కుమార్ అన్నారు. జిల్లా కేంద్రంలోని అటవీ శాఖ కార్యాలయ ఆవరణలో ఆసిఫాబాద్ రేంజ్ అధికారి గోవింద్ చంద్ సర్కార్ అధ్యక్షతన నిర్వహించిన ప్రపంచ వన్యప్రాణుల దినోత్సవానికి హాజరయ్యారు. ఈ సందర్భంగా ఆయన మాట్లాడుతూ వన్యప్రాణుల సంరక్షణతో వాతావరణ సమతుల్యత సాధ్యమవుతుందని అన్నారు. అడవులు వన్యప్రాణుల రక్షణకు ప్రజలు తమతో కలిసి రావాలని కోరారు. అటవీశాఖ తరఫున వన్యప్రాణుల సంరక్షణ కోసం అన్ని రకాల చర్యలు తీసుకుంటున్నట్లు వివరించారు. అనంతరం మాజీక్ గూడా అర్బన్ పార్క్లో పచ్చదనం పరిశుభ్రత కార్యక్రమాన్ని నిర్వహించారు.



విద్యుత్ వినియోగంలో అరుదైన మైలురాయి

- వేసవి ప్రారంభంలోనే 18,139 మెగావాట్ల గరిష్ట విద్యుత్ డిమాండ్
- పటిష్ట విద్యుత్ విధానం అవలంబించడంతోనే సాధ్యం

హైదరాబాద్, మార్చి 3: వేసవి మొదలై అప్పుడే ఎండలు మురుగుతున్నాయి. గత మూడు రోజులుగా ఎండల తీవ్రత క్రమంగా పెరుగుతోంది. ఈ క్రమంలో తెలంగాణ రాష్ట్రం విద్యుత్ వినియోగంలో మరో అరుదైన మైలురాయిని అధిగమించింది. మార్చి 3వ తేదీ మంగళవారం ఉదయం 11:01 గంటలకు రాష్ట్ర చరిత్రలోనే ఎన్నడూ లేని విధంగా 18,139 మెగావాట్ల గరిష్ట విద్యుత్ డిమాండ్ నమోదైంది. వేసవి కాలం ఇప్పటివరకే ప్రారంభమవుతున్న తరుణంలో, ఇంతటి భారీ స్థాయిలో విద్యుత్ అవసరం ఏర్పడినప్పటికీ, ఎక్కడా చిన్నపాటి అంతరాయం కూడా లేకుండా సరఫరాను కొనసాగించి రాష్ట్ర విద్యుత్ సౌకర్యం తమ సమర్థతను చాటుకున్నాయి. గతేడాది మార్చిలో నమోదైన 15,623 మెగావాట్ల రికార్డును, అలాగే గత నెలలో నమోదైన గణాంకాలను ఈ కొత్త రికార్డు వెనక్కి నెట్టింది. రాష్ట్రంలో పారిశ్రామికాభి వృద్ధి, ఐటీ రంగ విస్తరణతో పాటు ఎల్లీపోత పథకాలు, వ్యవసాయానికి



అందిస్తున్న నిరంతర ఉచిత విద్యుత్ సరఫరా ఈ భారీ డిమాండ్ కు ప్రధాన కారణాలని అధికారులు విశ్లేషిస్తున్నారు. ముఖ్యంగా సాగునీటి అవసరాల కోసం రైతాంగం మోటార్లను పెద్ద ఎత్తున వినియోగిస్తుండటం, పట్టణ ప్రాంతాల్లో ఏసీల వాడకం పెరగడం వంటి అంశాలు విద్యుత్ వినియోగాన్ని గరిష్ట స్థాయికి చేర్చాయి. భౌగోళికంగా చిన్న రాష్ట్రమైనప్పటికీ, విద్యుత్ డిమాండ్ విషయంలో తెలంగాణ ఇప్పుడు రాజస్థాన్ , మధ్యప్రదేశ్ వంటి పెద్ద రాష్ట్రాలతో పోటీ పడుతోంది. పంజాబ్, హర్యానా వంటి పారిశ్రామిక రాష్ట్రాల కంటే తెలంగాణలో డిమాండ్ ఎక్కువగా ఉండటం ఇక్కడి అర్థిక పురోగతికి నిదర్శనమని నిపుణులు అభిప్రాయపడుతున్నారు. ఈ

చారిత్రాత్మక ఘనతపై ఉప ముఖ్యమంత్రి , ఇంధనశాఖ మంత్రి భట్టి విక్రమార్కు హర్షం వ్యక్తం చేశారు. రికార్డు స్థాయి డిమాండ్ ను సమర్థవంతంగా హ్యాండిల్ చేసిన ట్రాన్స్కో, జెనెకో అధికారులను , సిబ్బందిని ఆయన ప్రత్యేకంగా అభినందించారు. రాష్ట్రం ఎంతటి భారీ డిమాండ్ నైనా తట్టుకునేలా సబ్-స్టేషన్ల పటిష్టత, కొత్త ట్రాన్స్మిషన్ లైన్లు వంటి ముందుపు చర్యలు తీసుకోవడం వల్లే ఇది సాధ్యమైందని ఆయన పేర్కొన్నారు. రానున్న ఏప్రిల్, మే నెలల్లో విద్యుత్ డిమాండ్ 19,000 మెగావాట్లను దాటి అవకాశం ఉందని అంచనా వేస్తున్నామని, దానికి తగినట్లుగా 'సమ్మర్ యాక్షన్ ప్లాన్'తో ప్రభుత్వం సిద్ధంగా ఉందని మంత్రి స్పష్టం చేశారు.



క్లైమంగా ఇండియా చేరుకున్న పీవీ సింధు

బెంగళూరు ఎయిర్పోర్టులో దిగిన షట్టర్

బెంగళూరు, మార్చి 3: పశ్చిమసీయాలో ఉద్రిక్తతల నేపథ్యంలో దుబాయ్లో చిక్కుకుపోయిన భారత స్టార్ షట్టర్ పీవీ సింధు ఎట్టకేలకు భారత్ చేరుకున్నారు. మంగళవారం ఆమె బెంగళూరు ఎయిర్పోర్టులో దిగారు. ఈ విషయాన్ని సింధు 'ఎక్స్'లో వెల్లడించారు. సురక్షితంగా బెంగళూరుకు చేరుకున్నా గడిచిన కొన్ని రోజులు అత్యంత అనిశ్చిత పరిస్థితులు ఎదురయ్యాయి. ఎట్టకేలకు ఇంటికి చేరుకోగలిగా. ఈ క్లిష్ట సమయంలో మమ్మల్ని సురక్షితంగా చూసుకోవడం కోసం దుబాయ్ అధికారులు, ఎయిర్పోర్టు సిబ్బంది, ఇమిగ్రేషన్ అధికారులు అందించిన సేవలను మాటల్లో చెప్పలేను. వారందరికీ హృదయపూర్వక కృతజ్ఞతలు తెలియజేస్తున్నా ప్రస్తుతం విశ్రాంతి తీసుకోవాలనుకుంటున్నా. రీసెట్ అయ్యాక నా భవిష్యత్తు ప్రణాళికల గురించి ఆలోచిస్తా అని సింధు తన పోస్ట్లో రాసుకొచ్చారు. ఆల్ ఇంగ్లాండ్ బ్యాడ్మింటన్ ఛాంపియన్షిప్ కోసం గతవారం ఇంగ్లాండ్ బయల్దేరిన సింధు.. అమెరికా-ఇజ్రాయెల్, ఇరాన్ ఘర్షణల కారణంగా దుబాయ్ విమానాశ్రయంలో చిక్కుకుపోయిన సంగతి తెలిసిందే. ఉద్రిక్తతల నేపథ్యంలో గత శనివారం నుంచి విమాన సర్వీసులు రద్దు కావడంతో ఆమె ప్రయాణం ఆగిపోయింది. అప్పటినుంచి దుబాయ్లోనే సురక్షిత ప్రాంతంలో ఉండాలి వచ్చింది. ఈ క్రమంలోనే యుఎఏక, భారత్ అధికారుల సమన్వయంతో అక్కడ చిక్కుకున్న భారతీయులను స్వదేశానికి తీసుకొచ్చే ఏర్పాట్లు చేశారు. దీంతో సింధు బెంగళూరుకు చేరుకున్నారు. ఇదిలాఉండగా.. ఆల్ ఇంగ్లాండ్ బ్యాడ్మింటన్ ఛాంపియన్షిప్ మంగళవారం ప్రారంభం కానుంది. ఈ టోర్నీలో సింధు పాల్గొనడంపై అనిశ్చితి నెలకొంది. ప్రస్తుత పరిణామాల్ని నిశితంగా గమనిస్తోన్న ప్రపంచ బ్యాడ్మింటన్ సమాఖ్య (డబ్ల్యూఎఫ్ఐబి). ప్రయాణ ఆటంకాల కారణంగా క్రీడాకారులు అలస్యంగా వస్తే షెడ్యూల్లో మార్పులు చేసేందుకు సిద్ధంగా ఉన్నట్లు తెలుస్తోంది. అయితే, దీనిపై అధికారిక ప్రకటనేదీ రాలేదు.

వివాదాలను దాట వేసిన స్టార్ ఆర్డే

ఢిల్లీ: టీ20 ప్రపంచ కప్ 2026 సందర్భే నేపథ్యంలో టీమిండియా స్పిన్లర్ యుజ్వేంద్ర చాహాల్, ప్రముఖ కంటెంట్ క్రియేటర్ ఆర్డే మహావ్షల మధ్య ఉన్న అనుబంధం మళ్ళీ చర్చనీయాంశంగా మారింది. ముంబైలో జరిగిన ఒక కార్యక్రమంలో పాపరాజీలు ఆమెను పలకరించినప్పుడు ఓ ఆసక్తికర సన్నివేశం చోటుచేసుకుంది. పాపరాజీలు మహావ్షను చుట్టుముట్టి, ఆమెకు ఇష్టమైన క్రికెట్ రీ ఎవరని ప్రశ్నించారు. ఈ ప్రశ్న వెనుక యుజ్వేంద్ర చాహాల్ పేరును రాబట్టలేనే పాపరాజీలు పూహాన్ని ఆమె ఇట్టే కనిపెట్టేశారు. ఏమాత్రం తడబడకుండా, చాలా స్వార్థంగా బదులిస్తూ.. "ఇంకెవరూ ఉండాలి? నువ్వు కాంట్రబర్నీ (వివాదం) క్రియేట్ చేయాలని చూస్తున్నావు కదా.. చెబితా నీ పని" అంటూ నవ్వుతూనే సెటైర్ వేశారు. తనపై వచ్చే పుకార్లను ఆమె ఎంత చాకచక్యంగా తిప్పికొట్టగలరో ఈ సమాధానంతో మరోసారి నిరూపితమైంది. ఆర్డే మహావ్ష పేరు యుజ్వేంద్ర చాహాల్తో ముడిపడడానికి కొన్ని కీలక పరిణామాలు కారణమయ్యాయి. 2025లో జరిగిన ఐసీసీ చాంపియన్స్ ట్రోఫీ ఫైనల్ సమయంలో వీరెద్దరూ కలిసి బహిరంగంగా కనిపించడం సోషల్ మీడియాలో పెద్ద దుమారం రేపింది. అప్పటి నుండి వీరెద్దరూ డేటింగ్లో ఉన్నారనే ప్రచారం జోరుగా సాగింది. అయితే, 2026 ప్రారంభంలో వీరెద్దరూ ఇన్స్టాగ్రామ్లో ఒకరినొకరు అన్ ఫాలో చేసుకోవడం గమనార్హం. ఈ పరిణామంతో వీరి మధ్య ఉన్న స్నేహబంధం తెగిపోయిందనే చర్చ మళ్ళీ మొదలైంది. యుజ్వేంద్ర చాహాల్ వ్యక్తిగత జీవితం గత ఏడాది కాలంగా వార్తల్లో నిలుస్తూనే ఉంది. 2020లో కొరియో గ్రాఫర్ ధనశ్రీ వర్మను పెళ్ళాడిన చాహాల్.. ఆమెతో విభేదాల కారణంగా మార్చి 2025లో అధికారికంగా విడాకులు తీసుకున్నారు. అప్పటి నుంచి చాహాల్ సింగిల్గా ఉంటున్నారు. వృత్తిపరంగా చూస్తే ప్రస్తుత టీ20 ప్రపంచకప్ 2026 జట్టులో ఆయనకు చోటు దక్కలేదు. అయితే రాబోయే ఐపీఎల్ 2026 సీజన్లో పంజాబ్ జట్టు తరఫున ఆయన తన మ్యాజిక్ స్పిన్తో మళ్ళీ ప్రేక్షకులను అలరించడానికి సిద్ధమవుతున్నారు. ఆర్డే మహావ్ష గతంలో జర్నలిస్టుగా పనిచేసిన అనుభవం ఉండటంతో, మీడియా అడిగే చిక్కు ప్రశ్నలను ఎలా ఎదుర్కోవాలో ఆమెకు బాగా తెలుసు. పాపరాజీలు తన ఫేవరెట్ క్రికెటర్ గురించి అడిగినప్పుడు నేరుగా సమాధానం చెప్పకుండా.. దాన్ని ఒక ఫన్నీ మూమెంట్గా మార్చేసి అందరి నోళ్ళు మూయించారు. ప్రస్తుతం ఆమెకు సంబంధించిన ఈ వీడియో సోషల్ మీడియాలో విపరీతంగా షేర్ అవుతోంది.



చంద్ర గ్రహణం ఎఫెక్ట్ ల

టీమ్ ఇండియా ప్రాక్టీస్ వాయిదా

ముంబై: టీ20 ప్రపంచ కప్ సెమీ ఫైనల్ కోసం క్రికెట్ ఫ్యాన్ ఎదురుచూస్తున్నారు. మార్చి 5, గురువారం రోజు టీమిండియా ఇంగ్లాండ్ ల మధ్య వాంఖడే స్టేడియం వేదిక కీలక పోరు జరగబోతోంది. ఈ సెమీస్ లో గెలవాలని యావత్ దేశం కోరుకుంటోంది. ఇదిలా ఉంటే గురువారం జరగబోయే మ్యాచ్ కోసం భారత్ ముమ్మర కనరత్తు చేస్తోంది. అయితే, మంగళవారం చంద్ర గ్రహణం కారణంగా టీమిండియా తన ప్రాక్టీస్ ను కొంత సమయం పాటు వాయిదా వేసినట్లు తెలుస్తోంది. భారత్ కు మ్యాచ్ ముందు ప్రాక్టీస్ చేయడానికి మరో రెండు రోజులు మిగిలి ఉన్నాయి. మంగళవారం చంద్ర గ్రహణం కారణంగా సాయంత్రం 6 గంటలకు ప్రారంభం కావాల్సిన ప్రాక్టీస్ సెషన్ గంట పాటు వాయిదా పడింది. సాయంత్రం 6.47 గంటలకు ముందు ప్రాక్టీస్ చేయడం అశుభమని ప్లేయర్స్ భావించినట్లు సంబంధిత వర్గాలు తెలిపాయి. ప్రపంచ కప్ సందర్భంగా ఆటగాళ్ళు, సహాయక సిబ్బంది ఆలయ సందర్శనలు సహా అనేక ఆచారాలను పాటిస్తున్నారు. కెప్టెన్ సూర్యకుమార్ యాదవ్, అభిషేక్ శర్మ, కోచ్ గాతమ్ గంభీర్ సహా కొంతమంది ఆటగాళ్ళు ప్రతి ప్రధాన నగరంలోని దేవాలయాలను సందర్శించారు. 2024లో భారత్ సెమీస్ లో ఇంగ్లాండ్ ను ఓడించి ఫైనల్ చేరింది. ఫైనల్ లో దక్షిణాఫ్రికాను ఓడించి ఛాంపియన్ గా నిలిచింది. మరోసారి ఇదే రిపీట్ చేయాలని టీమిండియా, ఫ్యాన్స్ కోరుకుంటున్నారు.



ఐసీసీ ర్యాంకింగ్స్ టాప్ స్పాట్ కు

ఢిల్లీ: ఐసీసీ విడుదల చేసిన తాజా మహిళల వన్డే ర్యాంకింగ్స్ లో భారత స్టార్ ఓపెనర్ స్మితి మందాన ప్రపంచ నంబర్ 1 బ్యాట్స్ మన్ గా నిలిచింది. 790 రేటింగ్ పాయింట్లతో దక్షిణాఫ్రికా కెప్టెన్ లారాతో సమానంగా ఉన్నప్పటికీ, ఇటీవలి ప్రదర్శన ఆధారంగా మందాన అగ్రస్థానానికి చేరుకుంది. ఆస్ట్రేలియాతో జరిగిన వన్డే సిరీస్ లో ఆమె చేసిన 58, 31 పరుగులు ఈ ర్యాంక్ సాధించడంలో కీలక పాత్ర పోషించాయి. ఇక, మార్చి-ఏప్రిల్ లో న్యూజిలాండ్ తో జరగనున్న సిరీస్ లో వోల్టార్స్ తన అగ్రస్థానాన్ని తిరిగి పొందే అవకాశం ఉంది.

స్మితి మందాన



బొలింగ్ లో అలానా కింగ్ చరిత్ర

ఆస్ట్రేలియా లెగ్ స్పిన్లర్ అలానా కింగ్ 775 రేటింగ్ పాయింట్లతో తొలిసారి వన్డే బొలింగ్ ర్యాంకింగ్స్ లో నంబర్ 1 స్థానాన్ని అందుకుంది. మూడు వన్డేల్లో 16.71 సగటుతో ఏడు వికెట్లు సాధించి ఆకట్టుకుంది. మూడో వన్డేలో 10 ఓవర్లలో 4/33 వికెట్లు తీసి జట్టు విజయంలో కీలక పాత్ర పోషించింది. ఈ ప్రదర్శనతో ఇంగ్లాండ్ స్పిన్లర్ సోఫీ ఎక్స్ థ్రోస్ నాలుగు సంవత్సరాల నంబర్ 1 ప్రస్థానానికి ముగింపు పలికింది. టాప్ 8 బొలింగ్ లో ఆస్ట్రేలియా ఆధిపత్యం స్పష్టంగా కనిపిస్తోంది. అజై గార్నర్ మూడో స్థానంలో, అన్నబెల్ సుథెర్లాండ్ బిట్ స్థానంలో ఉన్నారు. ఆస్ట్రేలియా స్వదేశంలో జరిగిన వన్డే సిరీస్ ను 3-0 తో కెవెన్ చేసుకుంది. జట్టుకు బెత్ మూసీ, గార్నర్, కెప్టెన్ అలైస్ షా లీ నుంచి విశేష మద్దతు లభించింది. తన చివరి వన్డేలో సెంచరీ సాధించిన షా లీ 744 పాయింట్లతో నాల్గవ స్థానంలో రిటైర్ అయ్యింది. మూసీ (749) ఆమె కంటే

ముందుండగా, గార్నర్ (724) దిగువన ఉన్నారు. ఎగబాకి 583 పాయింట్లతో 14వ స్థానానికి చేరుకుంది. ఆల్ రౌండర్ ర్యాంకింగ్స్ లో గార్నర్ 516 పాయింట్లతో నంబర్ 1 స్థానంలో కొనసాగుతోంది. మరోవైపు.. సిరీస్ ను 0-3 తో కోల్పోయినా, భారత కెప్టెన్ హార్మిత్ ప్రీత్ కార్ 53, 54, 25 పరుగులతో నాలుగు స్థానాలు ఎగబాకి 652 పాయింట్లతో తొమ్మిదో స్థానానికి చేరుకుంది. దక్షిణాఫ్రికా-పాకిస్తాన్ సిరీస్ ప్రభావం పాకిస్తాన్ కు చెందిన సాదిఖా ఇక్బాల్ బదు స్థానాలు

నేడు టీ20 వరల్డ్ కప్ మొదటి సెమీఫైనల్




ఢిల్లీ: టీ20 వరల్డ్ కప్ 2026 క్వెమాక్స్ కు చేరుకుంది. క్రికెట్ అభిమానులు ఎప్పుడెప్పుడూ అని ఎదురుచూస్తున్న సెమీఫైనల్ సమరం మరొకసారి గంటల్లో మొదలుకానుంది. నేడు కోల్ కతాలోని చారిత్రాత్మక ఛాడెన్ గార్డెన్స్ వేదికగా సౌతాఫ్రికా, న్యూజిలాండ్ జట్లు మొదటి సెమీఫైనల్ లో తలపడనున్నాయి. సాధారణంగా క్రికెట్ లో భారత్-పాకిస్తాన్ రైవల్రీ గురించి అందరూ గొప్పగా చెప్పుకుంటారు. కానీ, టీ20 వరల్డ్ కప్ చరిత్రలో కివీస్ వర్సెస్ ప్రాటీస్ మధ్య ఉన్న రికార్డులు చూస్తే ఎవరికైనా పూజలు ఎగిరిపోవాల్సిందే. గణాంకాల ప్రకారం.. టీ20 వరల్డ్ కప్ చరిత్రలో ఈ రెండు జట్లు ఇప్పటివరకు 5 సార్లు ముఖాముఖీ తలపడ్డాయి. ఆశ్చర్యకరమైన విషయం ఏమిటంటే, ఈ ఐదు మ్యాచ్ లోనూ సౌతాఫ్రికానే విజయం వరించింది. ఒక్కసారి కూడా న్యూజిలాండ్ గెలవలేకపోయింది. ఈ సెమీఫైనల్ లో గెలవాలంటే న్యూజిలాండ్ కేవలం సౌతాఫ్రికాతోనే కాదు, ఆ భయంకరమైన చరిత్రతో కూడా పోరాడాలి ఉంటుంది.

సౌతాఫ్రికా, న్యూజిలాండ్ జట్ల మధ్య పోరు

ఒకవైపు చోక్కెస్ ముద్ద పోగొట్టుకోవాలని సౌతాఫ్రికా, మరోవైపు ఐసీసీ టోర్నీల్లో సెమీస్ గండం దాటాలని కివీస్ పట్టుదలతో ఉన్నాయి. ప్రస్తుత టోర్నీలో సౌతాఫ్రికా ఇప్పటివరకు ఒక్క మ్యాచ్ కూడా ఓడిపోకుండా అన్-బీటన్ టీమ్ గా సెమీస్ కు రావడం విశేషం. వీరి మధ్య పోరు 2007లో మొదలైంది. తొలి వరల్డ్ కప్ లో సౌతాఫ్రికా 6 వికెట్ల తేడాతో కివీస్ ను చిత్తు చేసింది. ఆ తర్వాత 2009లో జరిగిన మ్యాచ్ లో కేవలం 1 పరుగు తేడాతో, 2010లో 13 పరుగుల తేడాతో, 2014లో కేవలం 2 పరుగుల తేడాతో సౌతాఫ్రికా ఉత్తరభారత విజయాలను అందుకుంది. ఇక ప్రస్తుత 2026 వరల్డ్ కప్ గ్రూప్ దశలో తలపడినప్పుడు కూడా 7 వికెట్ల తేడాతో ప్రాటీస్ జట్టు తోటిగా గెలిచేసింది. దీన్ని బట్టి చూస్తే న్యూజిలాండ్ పై సౌతాఫ్రికాకు ఉన్న ఆధిపత్యం ఏపాటిదో అర్థం చేసుకోవచ్చు. అయితే, ఈ సెమీఫైనల్ పోరులో న్యూజిలాండ్ తక్కువ అంచనా వేయలేం. కేన్ విలియమ్సన్ నేతృత్వంలోని బ్లాక్ క్యాప్స్ జట్టులో అనుభవజ్ఞులైన ఆటగాళ్ళు ఉన్నారు. ఒత్తిడిని జయించి చరిత్రను తిరగరావాలని వారు భావిస్తున్నారు. మరోవైపు ఛాడెన్ మార్కామ్ సారథ్యంలోని సౌతాఫ్రికా జట్టు అత్యుత్తమ ఫామ్ లో ఉంది. ముఖ్యంగా వారి బొలింగ్ విభాగం ప్రత్యర్థి బ్యాటర్లను పణికిస్తోంది. ఛాడెన్ గార్డెన్స్ పిచ్ స్పిన్లర్లకు అనుకూలమైనదనే వార్తల నేపథ్యంలో, ఇరు జట్ల స్పిన్ వ్యూహాలు ఎలా ఉండబోతున్నాయనేది ఆసక్తికరంగా మారింది. మరి రేపు రాత్రి 7 గంటలకు మొదలయ్యే ఈ పోరులో కివీస్ పగ తీర్చుకుంటుందా? లేక సౌతాఫ్రికా తన జైత్రయాత్రను కొనసాగిస్తుందా? అనేది వేచి చూడాలి.

అల్లు వారింట పెళ్లి బాజాలు

ఘనంగా శిరీష్ ప్రీవెడ్డింగ్ లిసిప్పన్



అల్లు వారింట పెళ్లి బాజాలు మోగుతున్నాయి. ఐకాన్ స్టార్ అల్లు అర్జున్ సోదరుడు అల్లు శిరీష్ త్వరలో పెళ్లి పీటలెక్కబోతున్నారు. తన ప్రేయసి నయనికా రెడ్డితో ఈ నెల 6న శిరీష్ వివాహం ఘనంగా జరగనుంది. ఈ సందర్భంగా అల్లు కుటుంబం హైదరాబాద్ లోని అల్లు స్టూడియోస్ లో భారీ స్కాయిలో ప్రీ-వెడ్డింగ్ రిసెప్షన్ ను నిర్వహించింది. ఈ వేడుకకు సినీ, రాజకీయ రంగాలకు చెందిన పలువురు ప్రముఖులు హాజరై

కాబోయే నూతన వధూవరులను ఆశీర్వదించారు. ఇండస్ట్రీ నుంచి సందమూరి బాలకృష్ణ, అక్కినేని నాగార్జున, రామ్ చరణ్, మోహన్ బాబు, నాని, నాగచైతన్య, గోపీచంద్, బ్రహ్మానందం, రాజేంద్ర ప్రసాద్ హాజరయ్యారు. దర్శకుల్లో కె. రాఘవేంద్రరావు, అద్దీ. వి.వి. వినాయక్ పాల్గొన్నారు. ప్రముఖ నిర్మాత అశ్వనీ దత్ కూడా ఈ వేడుకలో కనిపించారు. రాజకీయ వర్గాల నుంచి ఆంధ్రప్రదేశ్ ముఖ్యమంత్రి నారా చంద్రబాబు నాయుడు సతీమణి నారా భువనేశ్వరి, ఏపీ ఉప సభాపతి రఘురాజ్యరాజు, భీమిలి ఎమ్మెల్యే గంటా శ్రీనివాసరావు తదితరులు హాజరయ్యారు. అం-ఎతే ఈ కార్యక్రమంలో మలయాళ నటుడు, దర్శకుడు బాసిల్ జోసెఫ్ పాల్గొనడం ప్రత్యేక ఆకర్షణగా మారింది. టావిన్ థామస్ హీరోగా తెరకెక్కించిన సూపర్ హీరో చిత్రం మిస్టర్ మురళితో జాతీయ స్థాయిలో గుర్తింపు పొందిన బాసిల్ జోసెఫ్ ఈ వేడుకలో కనిపించడంతో ఇండస్ట్రీ చర్చల్లో చర్చలు మొదలయ్యాయి. ఇటీవల అల్లు అర్జున్ హీరోగా బాసిల్ జోసెఫ్ ఓ సూపర్ హీరో

కథను తెరకెక్కించబోతున్నారన్న వార్తలు వినిపించిన విషయం తెలిసింది. 'శక్తిమన్' పేరుతో భారీ పాన్ ఇండియా ప్రాజెక్ట్ సిద్ధమవుతోందని ప్రచారం జరిగింది. అయితే ఆ వార్తల్లో నిజం లేదని బాసిల్ గతంలో స్పష్టం చేశారు. అయినప్పటికీ శిరీష్ ప్రీ-వెడ్డింగ్ వేడుకలో బస్నీ న్యాయంగా బాసిల్ ను అందరికీ పరిచయం చేయడం మళ్లీ ఆ ప్రాజెక్ట్ పై ఊహాగానాలకు తెరలేపింది. ఇండస్ట్రీ ఇన్ సైడ్ టాక్ ప్రకారం, బస్నీ? బాసిల్ జోసెఫ్ కాంబినేషన్ లో ప్రాజెక్ట్ కు సంబంధించిన చర్చలు మళ్లీ ప్రారంభమైనట్లు తెలుస్తోంది. త్వరలోనే అధికారిక ప్రకటన వచ్చే అవకాశముందన్న వార్తలు వినిపిస్తున్నాయి. ప్రస్తుతం అల్లు అర్జున్ రెండు భారీ ప్రాజెక్ట్ లతో బిజీగా ఉన్నారు. ఒకటి అద్దీ దర్శకత్వంలో రూపొందుతున్న సూపర్ హీరో పాన్ వర్ల్ చిత్రం కాగా, మరొకటి లోకేష్ కనగరాజ్ దర్శకత్వంలో రూపొందుతున్న యాక్టర్ ఎంటర్ప్రైజ్ +నర్. ముఖ్యంగా అద్దీతో చేస్తున్న పాన్ వర్ల్ ప్రాజెక్ట్ ఘాటింగ్ శరవేగంగా సాగుతోంది.



సతీలీలావతి విడుదల వాయిదా

మెగా కోడలు లావణ్య త్రిపాఠి ప్రధాన పాత్రలో తెరకెక్కుతున్న తాజా చిత్రం 'సతీ లీలావతి' విడుదల వాయిదా పడింది. మలయాళ నటుడు దేవ్ మోహన్ హీరోగా నటిస్తున్న ఈ చిత్రానికి తాతినేని సత్య దర్శకత్వం వహిస్తున్నారు. అనంది ఆర్ట్ క్రియేషన్స్ సమర్పణలో దుర్గాదేవి పిక్చర్స్ బ్యానర్ పై నాగమోహన్ నిర్మిస్తున్న ఈ సినిమా ఇప్పటికే ఘాటింగ్ చివర దశకు చేరుకుంది. నరేష్, వీటీవీ గణేశ్, సప్తగిరి, మొట్టా రాజేంద్రన్, జాఫర్ సాదిక్, జోషి, తదితరులు కీలక పాత్రల్లో నటిస్తున్న ఈ చిత్రాన్ని వేసవి కానుకగా ప్రేక్షకుల ముందుకు తీసుకురావాలని మేకర్స్ ఎ+ -లాన్ చేశారు. మొదటగా మార్చి 6న విడుదల చేయాలని నిర్ణయించారు. అయితే విడుదలకు సమీపిస్తున్న వేళ అనూహ్య పరిణామాలు చోటుచేసు కోవడంతో రిలీజ్ ను వాయిదా వేయాల్సి వచ్చిందని చిత్రబృందం అధికారికంగా ప్రకటించింది. దుర్గాదేవి పిక్చర్స్ విడుదల చేసిన ప్రకటనలో, 'లావణ్య త్రిపాఠి, దేవ్ మోహన్ ప్రధాన పాత్రల్లో రూపొందిన 'సతీ లీలావతి' చిత్రాన్ని మార్చి 6న విడుదల చేయాలని భావించాం. అయితే కొన్ని సాంకేతిక కారణాల వల్ల నిర్ణయించిన తేదీన విడుదల సాధ్యంకాలేదు. కొత్త విడుదల తేదీని త్వరలో ప్రకటిస్తాం. ఎలాంటి రాజీ లేకుండా, ప్రేక్షకుల అంచనాలకు అనుగుణంగా చిత్రాన్ని సిద్ధం చేస్తున్నాం' అని పేర్కొన్నారు. కుటుంబ ప్రేక్షకులను దృష్టిలో పెట్టుకుని కథను మలిచినట్లు చిత్ర వర్గాలు చెబుతున్నాయి. గతంలో 'భీమిలి కబడ్డీ జట్టు', 'శివ మనసులో శ్రుతి', 'శంకర' వంటి చిత్రాలతో ఆకట్టుకున్న దర్శకుడు తాతినేని సత్య ఈసారి ఫూర్తి స్కాయి ఫ్యామిలీ ఎంటర్టైన్మెంట్ అందించనున్నారని తెలుస్తోంది. ఇక లావణ్య త్రిపాఠి 'పెళ్లి తర్వాత విడుదలవుతున్న తొలి చిత్రం కావడంతో మెగా అభిమానుల్లో ఈ సినిమాపై ప్రత్యేక ఆసక్తి నెలకొంది. ఆమె కొత్త లుక్, పాత్రలోని వైవిధ్యం ప్రేక్షకులను ఆకట్టుకుంటాయని యూనిట్ నమ్మకంగా చెబుతోంది. ఇప్పటికే విడుదలైన ప్రచార కంటెంట్ కు మంచి స్పందన రావడంతో సినిమాపై హైప్ పెరిగింది. వాయిదా వార్త అభిమానులను కొంత నిరాశకు గురి చేసిప్పటికీ, క్యాబిల్ కోసం తీసుకున్న నిర్ణయమని మేకర్స్ స్పష్టం చేయడంతో సినీ ప్రియులు కొత్త రిలీజ్ దేజ్ కోసం ఆసక్తిగా ఎదురుచూస్తున్నారు.

నేడు విరోష్ దంపతుల రిసిప్పన్

ఆహ్వానం ఉన్నవారికే ఎంట్రీ

టాలీవుడ్ స్టార్ కపుల్ విజయ్ దేవరకొండ, రష్మిక మందన్న (వీరోష్) పెళ్లి వేడుకలు ఘనంగా ముగుస్తున్నాయి. ఉదయపూర్ లో ఫిబ్రవరి 26న వీరి వివాహం అత్యంత ప్రైవేట్ గా జరిగిన విషయం తెలిసిందే. మార్చి 2న సొంతూళ్లో ఘనంగా సత్యనారాయణ స్వామి వ్రతం సాగింది. ఇక మార్చి 4 బుధవారం హైదరాబాద్ లో వీరి గ్రాండ్ వెడ్డింగ్ రిసిప్పన్ జరగనుంది. ఈ వేడుకకు సంబంధించి 'టీమ్ విరోష్' తాజాగా కీలక ప్రకటన విడుదల చేసినట్లు తెలుస్తుంది. ఈ రిసిప్పన్ కు ఆహ్వానించిన అతిథులకు మాత్రమే అనుమతి ఉండబోతున్నట్లు సమాచారం. ప్రతి అతిథికి ఒక ప్రత్యేకమైన ఒకసారి మాత్రమే ఉపయోగించగల క్యూఆర్ కోడ్ ను పంపినట్లు సమాచారం. ఎంట్రీ వద్ద డీనిని స్కాన్ చేసిన తర్వాతే లోపలికి అనుమతించబోతున్నారు. అలాగే ఆహ్వాన పత్రం మరియు క్యూఆర్ కోడ్ లేని అభిమానులు, ఇతరులు ఎవరూ వేదిక వద్దకు రావద్దని టీమ్ విరోష్ విజ్ఞప్తి చేసినట్లు సమాచారం. మరోవైపు ఈ వేడుక జరిగే ప్రాంతం మొత్తం పోలీసుల పర్యవేక్షణలో ఉంటుందని, భద్రతా కారణాల దృష్ట్యా ఎవరినీ అనుమతించ బోమని స్పష్టం చేశారు. అభిమానుల తాకిడి ఎక్కువగా ఉండే అవకాశం ఉన్నందున, శాంతిభద్రతల దృష్ట్యా ఈ కఠిన నిర్ణయం తీసుకున్నట్లు సమాచారం.



పెద్ది సినిమా రన్ టైమ్ పై ఊహాగానాలు

ఆ వార్తలను కొట్టి పారేసిన చిత్రబృందం

ప్రస్తుతం టాలీవుడ్ లో భారీ నిడివి గల సినిమాల ట్రెండ్ నడుస్తోంది. కంటెంట్ బలంగా ఉంటే మూడు గంటలకు పైగా రన్ టైం ఉన్నా ప్రేక్షకులు ఆదరిస్తారని రీసెంట్ గా 'పుష్ప 2' నిరూపించింది. ఈ క్రమంలోనే సుకుమార్ శిష్యుడు బుచ్చిబాబు సానా తెరకెక్కిస్తున్న 'పెద్ది' సినిమా కూడా 3 గంటల కంటే ఎక్కువ నిడివితో ఉండబోతుందని సోషల్ మీడియాలో వార్తలు చక్కర్లు కొట్టాయి. సినిమా రన్ కట్ ఏకంగా 4 గంటలకు పైగా వచ్చిందని, ఎడిటింగ్ తర్వాత కూడా అది 3 గంటల పైనే ఉంటుందని ప్రచారం జరిగింది. అయితే, ఈ వార్తల్లో ఎలాంటి నిజం లేదని చిత్ర వర్గాలు కొట్టిపారేశాయి. సినిమా నిడివి గురించి వస్తున్నవన్నీ ఊహాగానాలేనని, అభిమానులు వీటిని సమ్మాలిన అవసరం లేదని స్పష్టం చేశారు. ఘాటింగ్ దశలో ఉన్న సినిమా రన్ టైం గురించి ఇప్పుడే మాట్లాడటం సరికాదని, దర్శకుడు బుచ్చిబాబు ఒక పక్కా ఫ్లానింగ్ తో సినిమాను రూపొందిస్తున్నారని తెలిపారు. ఒక ఎమోషనల్ స్క్రీన్ డ్రామాగా తెరకెక్కుతున్న ఈ చిత్రం ఆడియన్స్ కు బోర్ కొట్టకుండా సరైన నిడివితోనే వస్తుందని భరోసా ఇచ్చారు. వృద్ధి సినిమాస్ పతాకంపై అత్యంత భారీ బడ్జెట్ తో నిర్మిస్తున్న ఈ సినిమాలో రామ్ చరణ్ సరసన జాన్వీ కపూర్ నటిస్తోంది. ఆస్కార్ విజేత ఏఆర్ రెహమాన్ సంగీతం అందిస్తుండటంతో ఈ ప్రాజెక్టుపై నేషనల్ లెవెల్ లో భారీ అంచనాలు ఉన్నాయి. చరణ్ ఒక విభిన్నమైన లుక్ లో కనిపిస్తున్న ఈ సినిమా ఘాటింగ్ ప్రస్తుతం శరవేగంగా జరుగుతోంది.

కేరళ స్టోరీ-2 నుంచి కేరళ తొలగించాలి

చిత్రంపై హైకోర్టులో మరో వ్యాజ్యం

టాలీవుడ్ నుంచి వచ్చిన 'ది కేరళ స్టోరీ 2' సినిమా టైటిల్ వివాదం కేరళ హైకోర్టులో మరో మలుపు తిరిగింది. ఈ చిత్ర పేరు నుంచి 'కేరళ' అనే పదాలను తొలగించాలని కోరుతూ తాజాగా మరో ప్రజాప్రయోజన వ్యాజ్యం దాఖలైంది. కేరళ రాష్ట్రాన్ని ఉగ్రవాదానికి, మతమార్పిడులకు నిలయంగా చిత్రికరిస్తూ రాష్ట్ర ప్రతిష్ఠను దిగజార్చేలా ఈ సినిమా ఉందని పిటిషనర్లు ఆరోపించిన విషయం తెలిసిందే. దీనిపై కోర్టు కూడా స్పందిస్తూ.. సినిమా విడుదలను వాయిదా వేయాలి.. చిత్రబృందం డివిజన్ డెంట్ నుంచి పర్మిషన్ తెచ్చుకుని విడుదల చేసింది. అయితే ఈ సినిమా విడుదలైన అనంతరం సినిమా టైటిల్ ను మార్చాలంటూ ఒక రిటైర్డ్ సోషల్ సైన్స్ డిప్లొమా, హైకోర్టులో ప్రాక్టీస్ చేస్తున్న ఒక మహిళా న్యాయవాది కలిసి పిటిషన్ ను వేశారు. కేరళ పేరును టైటిల్ లో వాడటం వల్ల ప్రపంచ వ్యాప్తంగా కేరళీయులపై ప్రతికూల ప్రభావం పడుతుందని, ఇది కేవలం ఒక వర్గాన్ని లక్ష్యంగా చేసుకుని చేసిన ప్రచారమని పిటిషన్ లో తెలిపారు. మరోవైపు ఈ సినిమా విడుదలై మిశ్రమ స్పందనలను తెచ్చుకుంది. ప్రస్తుతం కేరళలోని కొన్ని ప్రాంతాల్లో ఈ సినిమా ప్రదర్శనను వ్యతిరేకిస్తూ నిరసనలు కూడా వ్యక్తమవుతున్నాయి.

